



■ लालू की तीन और बेटियों ने घर छोड़ा, बच्चों के साथ गई ससुराल - 7



■ नए प्रतिबंधों के बीच भारत ने रूस से 2.5 अरब यूरो का कच्चा तेल खरीदा - 10



■ बहुआयामी द्विपक्षीय साझेदारी को और मजबूत करेंगे भारत और बहरीन - 11



■ साउथ अफ्रीका के खिलाफ अपने ही स्विन चक्रव्यूह में फंसा भारत - 12

आज का मौसम

25.0°
अधिकतम तापमान

12.0°
न्यूनतम तापमान

सूर्योदय
06.36

सूर्यास्त
05.18

मार्गशीर्ष कृष्ण पक्ष त्रयोदशी विक्रम संवत् 2082

आमृत विचार

बरेली

एक सम्पूर्ण दैनिक अखबार



2 राज्य | 6 संस्करण

- लखनऊ
- बरेली
- कानपुर
- मुगदाबाद
- अयोध्या
- हल्द्वानी

सोमवार, 17 नवंबर 2025, वर्ष 6, अंक 358, पृष्ठ 12+4

मूल्य 6 रुपये

अन्याय बड़ा हो तो प्रतिरोध उससे भी बड़ा होना चाहिए : मुख्यमंत्री

सीएम योगी व रक्षामंत्री राजनाथ ने किया वीरांगना ऊदा देवी की प्रतिमा का अनावरण

● योगी ने कहा- वीरांगना ऊदा देवी, अवंती बाई व झलकारी बाई याद दिलाती हैं कि नारीशक्ति सामर्थ्यवान

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने कहा कि वीरांगना ऊदा देवी का बलिदान प्रेरणा देता है कि अन्याय बड़ा हो तो प्रतिरोध उससे भी बड़ा होना चाहिए। उन्होंने अन्याय के खिलाफ लड़ने के लिए देश के क्रांतिकारियों व युवाओं को मार्गदर्शन दिया। उन्होंने कहा कि प्रदेश सरकार अनुसूचित जाति, जनजाति की सुरक्षा, सम्मान व स्वावलंबन के लिए पूरी प्रतिबद्धता के साथ कार्य कर रही है।

रक्षा मंत्री राजनाथ सिंह के साथ वीरांगना ऊदा देवी पास की बलिदान दिवस पर रविवार को उनकी प्रतिमा का अनावरण करने के बाद मुख्यमंत्री योगी पासी स्वाभिमान दिवस कार्यक्रम को संबोधित कर रहे थे। उन्होंने कहा कि नारीशक्ति का सम्मान, वंचित वर्ग का उत्थान डबल इंजन सरकार का ध्येय है।

वीरांगना ऊदा देवी, अवंती बाई व झलकारी बाई याद दिलाती हैं कि नारीशक्ति सामर्थ्यवान है। वीरांगना ऊदा देवी ने



वीरांगना ऊदा देवी की प्रतिमा का अनावरण करने के बाद लोगों का अभिवादन स्वीकार करते रक्षामंत्री व मुख्यमंत्री।

एससी छात्रों के शोध और उच्च शिक्षा को मिलेगी छात्रवृत्ति

मुख्यमंत्री ने इस अवसर पर बड़ी घोषणा करते हुए कहा कि यूपी में अनुसूचित जाति के छात्रों के शोध और उच्च शिक्षा के लिए छात्रवृत्ति की भी व्यवस्था करने जा रहे हैं। योगी ने विदेशी हुकूमत पर प्रहार करते हुए कहा कि दलित-पिछड़े तबके के लोगों के क्रांति की हुंकार भरने के कारण ही मुख्यधारा से काटने के लिए समाज को अलग-थलग करके रख दिया था। समाज की मुख्य धारा से कटी जाति पिछड़ जाती है, यही स्थिति अनुसूचित व पासी समाज के साथ हुई। डबल इंजन सरकार लखनऊ में बाबा साहेब डॉ. भीमराव अंबेडकर के स्मारक व सांस्कृतिक केंद्र के निर्माण का कार्य युद्ध स्तर पर चला रही है।

विदेशी हुकूमतों की चूलों को हिलाने व अत्याचार का जवाब देने के लिए 16 नवंबर 1857 को लखनऊ के सिकंदरबाग में

पीपल के पेड़ पर चढ़कर 36 अंग्रेज सैनिकों को ढेर किया था। उनका नाम इतिहास में अमर हो गया।

दलित समाज के नायकों को जानेंगे तो भेदभाव घटेगा

रक्षा मंत्री राजनाथ सिंह ने वीरांगना ऊदा देवी के अदम्य साहस को प्रणाम किया। उन्होंने बताया कि अंग्रेजों से लड़ते हुए ऊदा देवी के पति मक्का पासी लखनऊ के पास शहीद हुए थे। शहीद पति का निर्जीव शरीर देखकर उनकी हिम्मत टूटी नहीं, बल्कि और बढ़ गई। उनमें और साहस आया। उन्होंने प्रतिज्ञा की कि अपने पति की शहादत का बदला लेकर रहेंगी और उन्होंने बदला लिया। उन्होंने कहा कि जब दलित समाज के नायकों को जानेंगे तो समाज में एकता-सम्मान बढ़ेगा और भेदभाव घटेगा। पीएम मोदी ने सदैव वंचित, पिछड़े, दलित समाज को उचित प्रतिनिधित्व देने पर बल दिया है।

एसटीएफ से मुठभेड़, बदमाश को लगी गोली

संवाददाता, शाहजहांपुर/सेहरामऊ दक्षिणी

● पुलिस ने पांच बदमाशों को किया गिरफ्तार, घायल को लखनऊ भेजा

अमृत विचार : सहकारी समिति के सचिव से लूट के प्रकरण में लखनऊ एसटीएफ, एसओजी और पुलिस की बदमाशों से मुठभेड़ हो गई। पुलिस ने घायल सहित पांच बदमाशों को गिरफ्तार कर लिया। उनका साथी एसटीएफ, एसओजी और पुलिस टीम पर फायरिंग करते हुए भागने लगा।

जवाबी कार्रवाई में पुलिस की गोली बदमाश के सीने में लगी, जिससे वह घायल होकर गिर गया। बदमाश को इलाज के लिए लखनऊ भेजा गया है।

बदमाशों को पकड़ने के लिए सतर्क हो गई।

पुलिस ने सेहरामऊ दक्षिणी के पास आ रहे दो बदमाश रवि मिश्रा निवासी हड्डा मलकापुर थाना पाली जिला हरदोई और गोपाल उर्फ ओमैद निवासी सपहा थाना अल्हागंज जिला शाहजहांपुर को पकड़ लिया। जबकि उनका साथी अब्बास गाजी निवासी अटवा असी जिला हरदोई मौका पाकर बाइक लेकर सेहरामऊ दक्षिणी की तरफ पुलिस टीम पर फायरिंग करते हुए भागने लगा। जवाबी कार्रवाई में पुलिस की एक गोली अब्बास गाजी के सीने में लगी।

आठ लोगों को खा चुका बाघ वन विभाग के चढ़ा हथ्ये



पिंजड़े में कैद किया गया बाघ।

● अमृत विचार

मझगई/लखीमपुर खीरी। मझगई वन रेंज क्षेत्र में कई दिनों से ग्रामोणों के लिए दहशत का कारण बना बाघ आखिरकार शनिवार सुबह काबू में आ गया। यह बाघ क्षेत्र में करीब 8 लोगों को निवाला बना चुका है। बसंतापुर क्षेत्र में सुबह 7:45 बजे मझगई रेंज, पलिया रेंज और साउथ सोनारीपुर रेंज की टीमों ने बाघ को सुरक्षित तरीके से ट्रंकलाइज कर पिंजरे में बंद किया। बाघ को पकड़ने के लिए मझगई रेंज, पलिया रेंज और साउथ सोनारीपुर रेंज की टीमों कई दिनों से प्रयास कर रही थीं।

बरेली, कानपुर, अमेठी और बाराबंकी में चली शीतलहर

लखनऊ। प्रदेश में दिन-रात का तापमान सामान्य से काफी नीचे रहने की वजह से बीती रात इटावा, बरेली, कानपुर, बाराबंकी एवं अमेठी में शीतलहर का असर दिखाई दिया है। मौसम विभाग के अनुसार आगामी 24 घंटों में न्यूनतम तापमान में हल्की मौसमी गिरावट होने की संभावना है। जिसके चलते रात एवं भोर के समय प्रदेश के मध्यवर्ती भागों में 16 नवंबर तक आंशिक शीतलहर की स्थिति बरकरार रह सकती है। वहीं सोमवार से हवाओं की दिशा परिवर्तन के साथ तापमान में गिरावट कम होगी। मौसम वैज्ञानिक डॉ. एके सिंह ने कहा कि प्रदेश में इस समय कोई सक्रिय मौसम तंत्र मौजूद नहीं है, लेकिन पश्चिमी हिमालयीय क्षेत्रों से आ रही ठंडी एवं शुष्क उत्तर-पश्चिमी हवाओं के कारण रात के तापमान में उल्लेखनीय गिरावट दर्ज की जा रही है।

मौजूदा मॉडल से सीखी बातें दोहराएं इंजीनियर : मोदी

- प्रधानमंत्री ने निर्माणाधीन बुलेट ट्रेन स्टेशन का लिया जायजा
- अभियंताओं से अनुभवों का दस्तावेजी करण करने को कहा

नई दिल्ली, एजेंसी

प्रधानमंत्री नरेन्द्र मोदी ने मुंबई-अहमदाबाद बुलेट ट्रेन परियोजना पर काम कर रहे अभियंताओं से अपने अनुभवों का दस्तावेजीकरण करने को कहा है, जो अन्यत्र इसी तरह की परियोजनाओं की योजना बनाने और उन्हें क्रियान्वित करने में उपयोगी होगा। मोदी शनिवार को सूरत में मुंबई-अहमदाबाद हाई स्पीड रेलवे (एमएचएसआर) परियोजना के



सूरत में बुलेट ट्रेन परियोजना के बारे में समझते मोदी।


अभियंताओं और अन्य श्रमिकों के साथ बातचीत कर रहे थे।

मोदी ने कहा कि यदि परियोजना से प्राप्त अनुभवों को एक 'ब्ल्यू बुक' की तरह दर्ज और संकलित किया जाए तो देश बुलेट ट्रेन के बड़े पैमाने पर

क्रियान्वयन की दिशा में निर्णायक रूप से आगे बढ़ सकता है। उन्होंने कहा कि भारत को बार-बार प्रयोग करने से बचना चाहिए और इसके बजाय मौजूदा मॉडल से सीखी गई बातों को दोहराना चाहिए। मोदी ने इस बात पर

जोर दिया कि दोहराव तभी सार्थक होगा जब यह स्पष्ट समझ हो कि कुछ कदम क्यों उठाए गए। उन्होंने आगाह किया कि अन्यथा, बिना किसी उद्देश्य या दिशा के दोहराव हो सकता है।

रिकॉर्ड रखने से भविष्य के छात्रों को लाभ होगा: उन्होंने सुझाव दिया कि इस तरह के रिकॉर्ड रखने से भविष्य के छात्रों को लाभ होगा और राष्ट्र निर्माण में योगदान मिलेगा। प्रधानमंत्री ने कहा, हम अपना जीवन यहीं समर्पित करेंगे और देश के लिए कुछ मूल्यवान छोड़ जाएंगे। मोदी ने परियोजना की प्रगति के बारे में जानकारी ली, जिसमें गति और समय-सारिणी के लक्ष्यों का पालन भी शामिल था।



नामांकन यह सुनिश्चित करता है कि आपकी मृत्यु के बाद आपके प्रियजनों को बिना किसी परेशानी के आपकी वित्तीय परिसंपत्तियाँ प्राप्त हो जाएँ

- अपने बैंक खाते, लॉकर और अन्य वित्तीय परिसंपत्तियों के लिए अपना नामांकन करें
- नामांकन के विवरण की जाँच बैंक से की जा सकती है



अधिक जानकारी के लिए,
<https://rbikehrahai.rbi.org.in/nf> पर विजिट करें
फीडबैक देने के लिए,
rbikehrahai@rbi.org.in को लिखें



जनहित में जारी
भारतीय रिजर्व बैंक
RESERVE BANK OF INDIA
www.rbi.org.in

आपके प्रियजनों को आज ही नामांकित करें, उनका कल सुरक्षित बनाएँ

न्यूज़ ब्रीफ

बाढ़ से हुए कटान की नहीं हुई पिछिंग

क्योलड़िया, अमृत विचार : देवहा नदी किनारे बसे गांव अमीन नगर में बरसात में बाढ़ से गांव की किनारे नदी ने खूब कटान किया था ग्रामीणों ने पिछिंग कराने की गुहार लगाई थी। लेकिन दो माह बाद भी अफसरों ने अभी तक पिछिंग का काम शुरू नहीं किया है। बाढ़ खंड के जई आशुतोष कुमार ने बताया था अफसरों ने कार्य का सर्व कर लिया है। प्रदेश स्तरीय हुई पहली बैठक में प्रस्ताव पारित किया गया है। अभी दो बैठकें और होगी। फिर एस्टीमेट बनाकर पिछिंग का कार्य कराया जाएगा।

महिला पर जानलेवा हमला, दंपती पर रिपोर्ट

आंवला, अमृत विचार : बच्चों की शिकायत करना एक महिला को भारी पड़ गया। पड़ोसी ने महिला पर जानलेवा हमला कर दिया। पुलिस ने मामले में पति-पत्नी के खिलाफ रिपोर्ट दर्ज कर जांच शुरू कर दी है। कसमुराह गांव निवासी सुशीला सक्सेना पत्नी टिकू ने लिखाई रिपोर्ट में बताया कि उनके पड़ोसी सनीनौत ने बच्चों से जुड़े विवाद की शिकायत किए जाने से नाराज होकर उसके ऊपर हमला कर दिया। आरोप है कि नवनीत ने उनके सीने पर तालबड़ोड़ वार किए, जिससे वह गंभीर रूप से घायल होकर गिर गई। शोर सुनकर मोहल्ले के लोग मौके पर पहुंचे और किसी तरह उन्हें बचाया।

नाबालिग को ले गया

युवक, मुकदमा दर्ज

मानपुर, अमृत विचार : थाना शीशगढ़ के एक गांव में अपनी रिश्तेदारी में पिता के साथ आई नाबालिग पुत्री को एक युवक फुसलाकर अपने साथ ले गया। पीड़ित पिता की तहरीर पर पुलिस ने आरोपी युवक के विरुद्ध मामला दर्ज कर लिया है। थाना शाही के एक गांव निवासी ग्रामीण ने पुलिस को बताया कि वह गांव में अपनी नाबालिग पुत्री के साथ रिश्तेदारी में आया था। आरोप है कि हाथसर जिले का एक युवक उनकी नाबालिग पुत्री को फुसलाकर अपने साथ ले गया।

हादसे में घायल की

चार महीने बाद मृत्यु

मीरगंज, अमृत विचार : शाही थाना क्षेत्र में चार महीने पहले हुए एक सड़क हादसे में घायल युवक की इलाज के दौरान मौत हो गई है। मृतक के पिता की शिकायत पर पुलिस ने अज्ञात वाहन चालक के खिलाफ मामला दर्ज कर जांच शुरू कर दी है। पुलिस ने चालक की तलाश शुरू कर दी है।

सिर पर अंगोछा डालकर टेम्पो व नकदी की लूट

क्योलड़िया में वारदात हाफिजगंज में शराब ठेके पर खुलासा

क्योलड़िया, अमृत विचार :

अमृत विचार : बदमाशों ने क्योलड़िया में लूटकर शराब के ठेके पर बैठकर खुशी मना रहे थे। लेकिन रात गश्त में हाफिजगंज पुलिस को देखकर बदमाशों की भावभंगिमा बदली तो वह भागने लगे। पुलिस ने दौड़ाकर पकड़ा और पूछताछ की तो पता चला कि यह लूट का जश्न मना रहे थे। हाफिजगंज पुलिस ने कुछ माल बरामद किया है और उन्हें जेल भेज दिया है।

नवाबगंज के गांव अभयराजपुर के गौरव गंगवार को तीन बदमाशों ने रात में लूट लिया था। वह नवाबगंज से गांव मेथी नवदिया के लिए किराये पर टैप्पों लेकर आए थे। गांव के चौराहे पर आते ही तीनों

- **वारदात के बाद ठेके पर मना रहे थे जश्न, पुलिस को देखकर भागे**
- **पुलिस ने दौड़ाकर पकड़ा, कबूला जुर्म, टेम्पो बरामद**

बदमाशों ने टेम्पो चालक के सिर पर अंगोछा डालकर मुंह तथा आंखें बंद कर दी और टेम्पो को बदमाश सिठौरा चौराहे की तरफ लाकर चालक के साथ मारपीट कर घायल कर उसे सड़क किनारे फेंक गये। तीनों बदमाश अपने साथ टेम्पो एक मोबाइल नकदी 1270 रुपये लूटकर फरार हो गए। चालक के दोस्त जितेंद्र ने 112 नंबर पर फोन कर पुलिस को सूचना दी। क्योलड़िया पुलिस रात में घटनास्थल पर पहुंची और घायल को उपचार के लिए महानगर भेजा। क्योलड़िया पुलिस ने लूट की घटना

दर्ज कर ली। उधर लूट करने के बाद बदमाश वारदात की सफलता में निकल गये।

वहां गांव सुनौर चौराहे पर रात को शराब की भंडी पर बैठकर शराब पी रहे थे। रात को पुलिस गश्त पर निकली थी पुलिस को देखकर तीनों बदमाश भागने लगे। पुलिस ने दौड़कर तीनों बदमाशों को पकड़ लिया।

वहां से थाने लाई। यहां भागने की वजह पूछी तो उन्होंने वारदात की जानकारी दी। पुलिस ने बदमाशों से टेम्पो बरामद कर लिया है। पूछताछ में बदमाशों ने अपना नाम लोकेश, जितेंद्र, सोनू निवासी गांव नकटी नरायनपुर बताया पुलिस में तीनों बदमाशों को जेल भेजा है।

भैंस नहीं दी तो 10 साल बाद पत्नी को घर से निकाला

संवाददाता, फतेहगंज पूर्वी

अमृत विचार : दहेज में पांच लाख रुपए एवं भैंस नहीं दी तो दस वर्ष बाद विवाहिता को घर से निकाल दिया। विवाहिता ने पुलिस अधिकारियों के आदेश पर थाने पर रिपोर्ट दर्ज कराया है।

ग्राम सुकटिया सिंचावली निवासी नरेश सिंह ने बेटी गीता की शादी दस वर्ष पूर्व बदायूं के मूसाझाग थाना के ग्राम सरबा निवासी विनोद से की थी। शादी के कुछ समय के बाद गीता के ससुराल वाले दहेज में पांच लाख रुपए तथा एक भैंस की मांग करने लगे मांग पूरी न करने पर ससुराल वाले गीता को आये दिन प्रताड़ित करते थे। बीती 8 जनवरी 2025 को गीता को उसके पति विनोद एवं ससुर तथा सास ने मारपीट कर घर से निकाल दिया। गीता की तहरीर पर रिपोर्ट दर्ज कर ली गई है।

कार नहीं मिलने पर विवाहिता को मारने का प्रयास रिपोर्ट

नवाबगंज/ हाफिजगंज अमृत विचार : दहेज की मांग को लेकर एक विवाहिता सेमारपीट करने हमला करने की रिपोर्ट दर्ज कराया गया है। थाना हाफिजगंज के खाता निवासी रियाज फातिमा ने पति अरबाज हैदर निवासी सैयल सहित ससुरालीजन के खिलाफ तहरीर दी है। आरोप है कि विवाह में पिता ने काफी दहेज दिया था। कुछ समय बाद ससुराल में जेठों ने उससे छेड़छाड़ और अश्लील हरकत शुरू कर दी। कुछ दिन बाद पति सहित ससुराल के लोग कार की मांग करने लगे आरोप लगाया कि 14 फरवरी की रात सभी ने मिलकर पीटा और नंद-देवर ने गला दबाने का प्रयास किया और कार की मांग पूरी करने पर ही वापस आना तहरीर पर पुलिस ने मुकदमा दर्ज कर लिया है।

संवाददाता, नवाबगंज

अमृत विचार : क्षेत्र में चोरी की घटनाएँ लगातार बढ़ती जा रही हैं और पुलिस-प्रशासन के लिए चुनौती बनती दिख रही हैं। ताज़ा घटना में बिजोरिया रोड स्थित एक ईट भट्टे पर खड़े सात ट्रैक्टरों और एक छोटा हाथी गाड़ी की बैटरियाँ अज्ञात चोर उखाड़कर ले गए। इससे पहले भी क्षेत्र के कई गाँवों में लाखों की चोरी की वारदातें हो चुकी हैं, जिससे ग्रामीणों में भय और आक्रोश दोनों ही बढ़ते जा रहे हैं।

बीती रात बैटरी चोरी की वारदात ने इलाके में हड़कंप मचा दिया। भट्टा मालिक वसीम अहमद ने बताया कि बिजोरिया स्टेशन गंगपुर खामपुर के पास स्थित उनके भट्टे में खड़े वाहनों की बैटरियाँ उखाड़कर चोर लाखों रुपए की चोरी की वारदातें कर गये हैं। सुबह मौके पर पहुंचे कर्मचारियों को चोरी का पता चलने पर अफरा-तफरी मच गई। सूचना

बर्थ डे पार्टी में दो पक्षों में मारपीट

भोजीपुरा ,अमृत विचार : धौराटांडा में बर्थडे पार्टी में एक ही समुदाय के दो पक्षों में मारपीट के बाद तहरीर के आधार पर रिपोर्ट दर्ज कर ली है। शिकायत जयंती देवी पत्नी राजकुमार निवासी धौरा टांडा ने दर्ज कराई है।

बीती रात को पीड़िता अपने निवास पर मौजूद थीं वहीं बर्थडे पार्टी चल रही थी। आरोप है कि इसी दौरान राजाराम, जितेन्द्र, अरविन्द, जसवंत, सुनील, सूरज, दीपक सहित कई लोग पहुंचे और पीड़िता व उनके परिजनों के साथ गाली-गलौज करते हुए मारपीट करने लगे। उक्त लोगों ने लाठी-डंडों व धारदार हथियारों से अचानक हमला कर पीड़िता के देवर रोहित तथा अन्य परिवारजनों को घायल कर दिया।

हमले में रोहित पुत्र वेदराम व नेकपाल पुत्र मुल्लालाल को गंभीर चोटें आईं, जिन्हें तत्काल उपचार हेतु निजी अस्पताल बरेली में भर्ती कराया गया, जहां दोनों का इलाज जारी है जबकि एक के सिर में चोट आई है।

ट्रैक्टर ट्राली की बाइक से टक्कर, युवक की मौत

संवाददाता, भुता

अमृत विचार : बरेली बीसलपुर मार्ग पर देर रात बीसलपुरमार्ग पर ट्रैक्टर ट्राली ने बाइक में टक्कर



मृतक राहुल

मारा दी। इससे बाइक सवार और पीछे बैठा दोस्त घायल हो गया। दोनों को अस्पताल भिजवाया

गया जहां एक युवक की मौत हो गई।

मृतक राहुल (22) के परिजनों ने बताया कि राहुल चेन्नई में नौकरी कर घर वापस आया था। तभी उसने सुनोरा निवासी शिवम को फोन करके बाइक लेकर बरेली बुलाया था। शिवम व राहुल बाइक से बरेली से गांव डांडिया नवाजिश आते समय बरेली बीसलपुर मार्ग पर अहिरौला पेट्रोल पंप के पास शनिवार देर रात ट्रैक्टर

बाइकों की आमने-सामने टक्कर, चार लोग घायल

फतेहगंज पश्चिमी, अमृत विचार : थाना क्षेत्र के रहपुरा रोड पर सोमवार दोपहर दो बाइकों की आमने-सामने हुई भिड़ंत में चार लोग घायल हो गए। घायलों को उपचार के लिए अस्पताल भिजवाया राजवरी निवासी रफियाबाद बाइक से घर लौट रहा था। इसी दौरान रहपुरा जागीर की ओर से आ रही दूसरी बाइक से उसकी टक्कर हो गई। हादसे में रहपुरा जागीर निवासी मुकेश सोनू और तेजपाल घायल हो गए।

ट्रॉली ने बाइर में टक्कर मार दी, जिससे दोनों गंभीर रूप से घायल हो गये।

पुलिस ने घायलों को बरेली अस्पताल भेजा। जहां डॉक्टरों ने राहुल को मृत घोषित कर दिया। शिवम की हालत गंभीर बतायी जाती है।

अवैध स्टैंड से आवागमन में हो रही परेशानी

फतेहगंज पूर्वी, अमृत विचार : नगर के मुख्य चौराहे पर टेम्पो चालकों ने अवैध रूप से स्टैंड बना रखा है, जिससे राहगीरों व वाहन चालकों को भारी परेशानी का सामना करना पड़ता है। रोड पर जाम और हादसों का खतरा बना रहता है।

नगर में टेम्पो स्टैंड की कोई स्थायी व्यवस्था न होने के कारण राजमार्ग की सर्विस रोड और मुख्य चौराहों पर टेम्पो स्टैंड बन गए हैं जिससे राहगीरों को आवागमन में परेशानी का सामना करना पड़ रहा है। मुख्य रूप से मेन चौराहे, स्टेशन रोड, बदायूं-दातागंज मार्ग पर यह समस्या अधिक है।

घर के सामने खड़ी बाइक चोरी

क्योलड़िया, अमृत विचार : थाना क्षेत्र के गांव अटंगा चंदपुर के सरताज हुसैन पुत्र बुंदन हुसैन ने पुलिस को दी तहरीर में बताया है रात लगभग 11 बजे घर के सामने खड़ी बाइक को आधे घंटे बाद देखने आया तो बाइक गायब थी। परिजन को जानकारी के बाद उसे तलाशका भी गया लेकिन बाइक नहीं मिली। मामले की तहरीर दे दी गई है। घर के सामने से बाइक चोरी होने से गांव में हड़कंप मचा हुआ है

स्कूल में शास्त्रीय संगीत की दी प्रस्तुति

आंवला, अमृत विचार : भारतखंडे संस्कृति विश्वविद्यालय लखनऊ और संस्कृति विभाग के संयुक्त सहयोग से बाल विद्यापीठ पब्लिक स्कूल में शास्त्रीय संगीत श्रृंखला के अंतर्गत कार्यक्रम का आयोजन हुआ, जिसमें सुप्रसिद्ध कलाकार डॉ. सुनन्द शर्मा, मशहूर तबला वादक पं. गोपाल मिश्र और विख्यात हारमोनियम वादक सुमित मिश्रा ने अपनी उत्कृष्ट प्रस्तुतियों से श्रोताओं को मंत्रमुग्ध कर दिया। विद्यालय निदेशक डॉ. रमेश चंद्र गुप्ता, प्रबंधक डॉ. संजीव गुप्ता, प्रधानाचार्या डॉ. सारिका गुप्ता, समन्वयक आर.पी. सिंह तोमर और वरिष्ठ अध्यापिका नीतू गुप्ता ने अतिथियों और कलाकारों का स्वागत किया। अखिलेश ठाकुर, निर्दोष चतुर्वेदी, राधेश्याम पांडेय, राधेश्याम शर्मा, आशीष सिंह, दीपक सक्सेना, सुधांशु यादव, अभितेश, रोहिताश, कुमारा, देवेन्द्र शर्मा, सोमदत्त श्रीवास्तव, दुर्गाेश चौहान, श्वेता कुशवाह मौजूद रही।

अमृत विचार
Lifelines OF BAREILLY
विज्ञापन हेतु सम्पर्क करें :- 84455507002

फोकस नेत्रालय
राजेन्द्र नगर, बरेली ☎ 731-098-7005

- 40,000 से अधिक सफल सर्जरी सम्पन्न
- हिना इंजेक्शन एनेस्थीसिया (केवल आई ड्राइस द्वारा)
- आयुष्मान/सीजीएचएस/ईसीएचएस/सीएपीएफ सभी स्वास्थ्य बीमा मान्य
- कैशलेस ईलाज

बरेली का सबसे बड़ा केवल आँखों के लिए समर्पित प्राइवेट अस्पताल ...
 नवीनतम AI तकनीक एवं NABH मान्यता के साथ

डॉ. दर्शन मेहरा
एम.बी.बी.एस., एम.डी. (मेडिसिन)
 Cardiopulmonologist, Diabetologist & Intensivist
आयुष्मान एवं TPA केशलेस सुविधा उपलब्ध

डायबिटीज, थायरॉइड, डेंगू, मलेरिया, टी.बी., पेट रोग, गठिया, फेफड़ों के रोग, तेज बुखार, एलर्जी, जटिल रोगों का उचित इलाज

दर्पिन हॉस्पिटल
संजय नगर रोड, पीलीभीत बाईपास, बरेली

हेल्प लाइन – 8979252222, 9457663289

डॉ. नितिन अग्रवाल
 एम.डी. (गोल्ड मेडलिस्ट), डी.एम. (कार्डियोलॉजी)
हृदय रोग विशेषज्ञ मो. 9457833777
2D ECHO + TMT

हृदय रोग के लक्षण : ■ घबराहट ■ छाती में दर्द या भारीपन ■ सांस फूलना ■ पैरों में सूजन ■ हाई ब्लडप्रेसर ■ हाई कोलेस्ट्रॉल ■ डाइबिटीज (शुगर) ■ सीने या पेट में जलन या दर्द ■ हार्ट अटैक ■ हार्ट फेल

ए-3, एकता नगर, केयर अस्पताल के सामने, रेडियम रोड, बरेली। सम्पर्क करें:- 9458888448

डॉ. हारिस अंसारी
एम.एस., एम.सी.एच. (यूरोलॉजी)
 Consultant Urologist & Andrologist

गुर्दा, प्रोस्टेट, पेशाब की थैली की पथरी व कैंसर सर्जन

- प्रोस्टेट (गर्दू का आपरेशन) (TURP)
- गुर्दों की पथरी का आपरेशन (PCNL)
- गुर्दों की नली (यूरेटर) की पथरी का आपरेशन (URSL)
- पेशाब के समस्त प्रकार के रोगों का इलाज

केशलेस, इन्श्योरेस, TPA व ESI आयुष्मान से अनुबन्धित अस्पताल

डॉ. एम. खान हॉस्पिटल
 पल्टी स्पेशलिटी व क्रिटिकल केयर सेंटर स्टेडियम रोड, निकट स्टेट फ़ार्मिस स्कूल, बरेली
 समय दोपहर 12 से शाम 4 बजे तक हेल्पलाइन 9837549348, 98978382286

हाईवे पर लगा जाम रेंग कर निकले वाहन



मैटीनैस कार्य चलने के कारण हाईवे पर वाहनों का लगा जाम।

● अमृत विचार

संवाददाता, फतेहगंज पूर्वी

अमृत विचार : लखनऊ- बरेली के बीच हाईवे पर बीते कई दिनों से चल रहे मेटेनैस कार्य के चलते कई घंटे जाम के हालात बने रहे। यह परेशानी हर रोज हो रही है। मरम्मत कार्य के चलते वाहनों को एक साइड से ही चलाया जा रहा है। जिसके चलते राजमार्ग पर काफी देर तक जाम के हालात बने रहते हैं। बीते कई दिनों से

हाईवे पर मेटेनैस कार्य के चलते आवागमन में परेशानी हो रही है। रविवार को रमपुरा कमन से उच्चिया के बीच बरेली से आने वाली साइट पर कार्य किया गया। यह हिस्सा काफी जर्जर हो चुका था। वन व ट्रैफिक के चलते वाहन चालकों को भारी असुविधा का सामना करना पड़ रहा है। पुलिस जाम खुलवाने के लिए राजमार्ग पर डटी रही। फिर भी वाहन रेंग रेंग कर ही चल पाए।

पत्नी पर टिप्पणी का विरोध करने पर पीटा

संवाददाता, नवाबगंज

अमृत विचार : घर के बाहर खेल रहे बच्चे से उसकी मां के बारे में पूछने और टिप्पणी करने पर पति ने विरोध किया तो युवक ने दंपती को जमकर पीटा। हाथ में पहने कड़े से प्रहार कर लहलुहान कर दिया। घायलों का मेडिकल काराकर पुलिस ने आरोपी के खिलाफ रिपोर्ट दर्ज कर ली है। घटना के बाद से आरोपी फरार है। ग्राम चुनुआ में चार वर्षीय शिवम घर के पास खेल रहा था, तभी गांव का ही आरोपी थपन बच्चे से उसकी माँ के बारे में अभद्र और गंदी टिप्पणियाँ करने लगा। शोर सुनकर मौके पर पहुँचे शिवम के

पिता ओमचंद्र ने विरोध किया तो आरोपी उग्र हो गया और उसने ओम को जमीन पर पटक कर बेरहमी से पीटा। हाथ में पहने लोहे के कड़े से चेहरे पर कई वार किए, जिससे खून बहने लगा। 'चीख-पुकार के बीच जब ओमचंद्र की पत्नी ने बीच-बचाव करने की कोशिश की तो आरोपी ने उनके पेट में लात मारकर और टांग पकड़कर घसीटते हुए गंभीर रूप से घायल कर दिया। स्थानीय ग्रामीणों के आते ही आरोपी जान से मारने की धमकी देता हुआ मौके से फरार हो गया। तहरीर के आधार पर आरोपी थपन के खिलाफ गंभीर धाराओं में मुकदमा दर्ज कर लिया गया है।

यूनिटी मार्च में शामिल हुई जनता और विधायक

संवाददाता, फतेहगंज पश्चिमी

अमृत विचार : सरदार वल्लभभाई पटेल की 150वीं जयंती पर रविवार को यूनिटी मार्च निकाला गया। यह यात्रा खरसेनी गांव के इंटर कॉलेज से शुरू होकर अगरास तिराहा, भिठौरा रेलवे स्टेशन रोड होते हुए फतेहगंज पश्चिमी रामलीला मैदान तक निकाली गई।

यात्रा के दौरान हाथों में तिरंगा लिए लोगों ने 'वंदे मातरम्' और 'भारत माता की जय' के नारे लगाए, जिससे पूरा क्षेत्र भारत माता के जयकारे से गूँज उठा। करीब तीन किलोमीटर लंबी इस पदयात्रा में महिलाओं, एनसीसी कैडट्स, पुरुषों, और स्कूली बच्चों ने बड़ी संख्या में भाग लिया। यूनिटी मार्च का नेतृत्व संयोजक के रूप में वीरपाल गंगवार, मुख्य अतिथी डॉक्टर अरुण कुमार वन मंत्री स्वतंत्र प्रभार, उत्तर प्रदेश महिला आयोग सदस्य पुष्पा पांडेय,एमएलसी



यूनिटी मार्च निकालते भाजपा विधायक, एमएलसी व पदाधिकारी।

● अमृत विचार

बहोरनलाल मोर्य,सांसद छत्रपाल गंगवार, पूर्व जिला अध्यक्ष पूनलाल लोधी, मीरगंज ब्लॉक प्रमुख गोपाल कृष्ण गंगवार, भाजपा जिला अध्यक्ष सोमपाल शर्मा जिला पंचायत सदस्य तेजस्वी सिंह, भाजपा युवा मोर्चा जिला अध्यक्ष मुकेश राजपूत, और क्षेत्रीय विधायक डॉक्टर

डीसी वर्मा सहित कई प्रमुख भाजपा नेताओं ने किया। विधायक डॉ डीसी वर्मा ने बताया कि सरदार पटेल का सपना 'एक भारत-श्रेष्ठ भारत' था, जिसे पूरा करने के लिए प्रधानमंत्री नरेंद्र मोदी निरंतर प्रयास कर रहे हैं। कार्यक्रम में ओमेंद्र चौहान, प्रेम

कोरी, अजय सक्सेना, चक्रवीर सिंह चौहान, कृष्णपाल मोर्य, तेजपाल फौजी, सभासद मोनू ठाकुर, राहुल गंगवार, शिवम शर्मा, ध्रुव पाल सिंह, दीपक तोमर,समरजित सिंह, कथा व्यास आचार्य प्रवन पाण्डेय, अनिल गोस्वामी, गौरव मिश्रा, सभासद कृपाल सिंह आदि रहे।

बेसुध कर रुपये चोरी करने का आरोप

आंवला, अमृत विचार : समोसे खिलाकर एक व्यक्ति को बेसुध कर 15 हजार रुपये और मोबाइल चोरी करने का आरोप लगाया गया है। पीड़ित ने पुलिस से शिकायत कर कार्रवाई की मांग की है।

पट्टी कुर्की गांव निवासी पन्नालाल ने बताया कि वह नोएडा में काम करता है और इन दिनों गेहूं की बुवाई के लिए गांव आया हुआ है। उसके अनुसार, डीएपी आदि खरीदने के लिए उसने गांव के एक जन सेवा केंद्र से अपने बैंक खाते से 15 हजार रुपये निकाले थे। रुपए निकालने के बाद गांव के कुछ लोगों ने उसे समोसे-चटनी

खाने को दी, जिसके बाद वह बेसुध हो गया। बताया गया कि उक्त लोग उसे महमूदपुर गांव के खेतों में फेंककर चले गए। बाद में गांव के एक व्यक्ति ने उसे पहचानकर ई-रिक्शा से घर पहुंचाया। होश आने पर उसने पाया कि उसकी जेब से 15 हजार रुपये व करीब 14 हजार रुपये कीमत का मोबाइल फोन गायब था एसएसआई राजेश बाबू मिश्रा ने बताया कि यह घटना दो दिन पुरानी बताई गई है। प्रारंभिक जांच में पाया गया है कि पन्नालाल ने जन सेवा केंद्र से 9,500 रुपये निकाले थे किसी बात पर विवाद होने के बाद उसने झूठे आरोप लगाए हैं।

अमृत विचार
 नए समाचार

क्लासीफाइड

विज्ञापन हेतु सम्पर्क करें 9756905552, 84455507002

सूचना

सर्वसाधारण को सूचित किया जाता है कि मेरे आर्मी नं. 6933240 वाई रैंक हवलदार के सर्विस रिकार्ड में माता का नाम भूलवश माधुरी देवी जन्मतिथि 01.01.1951 दर्ज हो गया है जबकि उनका वास्तविक नाम माधवी देवी जन्मतिथि 01.01.1950 है। कृपया सर्विस रिकार्ड में सही करने की कृपा करें। पदम भूप्रण सिंह पुत्र श्री भीम सिंह निवासी भरतौल तह. व जिला बरेली।

वैधानिक सूचना :- समाचार पत्र में प्रकाशित किसी भी विज्ञापन जैसे टावर सम्बन्धी, नौकरी सम्बन्धी, ज्ञान सम्बन्धी या अन्य किसी भी प्रकार के विज्ञापन में पाठकों को सावधान किया जाता है। विज्ञापनदाता द्वारा किये गये दावे या उल्लेख, सम्बन्धन की पुष्टि समाचार पत्र नहीं करता है।

न्यूज ब्रीफ

पुलिस ने 10 वांछित वारंटियों को दबोचा

आंवला, अमृत विचार : अपराधियों की धरपकड़ के लिए चलाए गए विशेष अभियान में पुलिस को बड़ी सफलता मिली है। पुलिस ने विभिन्न मामलों में लंबे समय से वांछित 10 वारंटियों को गिरफ्तार कर कार्रवाई पूरी होने के बाद न्यायालय भेज दिया है। पुलिस के अनुसार बीती रात टीम ने अलग-अलग स्थानों पर दबिश् देकर इन वारंटियों को पकड़ा है। इस्पेक्टर आंवला कुंवरबहादुर सिंह ने बताया कि गिरफ्तार किए गए अभियुक्तों में श्याम सिंह पुत्र रामभरोसे निवासी ग्राम पनवाड़िया, राजाराम पुत्र नैनसुख निवासी ग्राम खरगापुर, उपेन्द्र पुत्र कुंवरपाल निवासी मुसराह, रामगोपाल पुत्र श्यामलाल निवासी ग्राम पनवाड़िया, सूरजपाल पुत्र अन्तराम निवासी ग्राम आसपुर, भगवान दास पुत्र नरायन निवासी ग्राम मुतलकपुर, राजेश पुत्र किशन लाल निवासी ग्राम मुतलकपुर, कुंवरपाल पुत्र नन्थूलाल निवासी ग्राम पैगा, अवरार पुत्र छोटै निवासी मोहल्ला सराय करवा आंवला और तिलक सिंह पुत्र भैमन्द निवासी ग्राम कनगांव शामिल हैं।

36.77 ग्राम स्मैक के साथ तस्कर गिरफ्तार

भमोरा, अमृत विचार : शनिवार देर रात वाहन चैकिंग के दौरान पुलिस को देखकर एक व्यक्ति वापस लौटने लगा। शक होने पर उसे पकड़ तलाशी ली गई तो उसके पास से 36.77 ग्राम स्मैक बरामद की गई पूछताछ में उसने अपना नाम सद्दाम हुसैन पुत्र भरपूर शाह निवासी राजपुर थाना भमोरा बताया।

जीत पर भोजीपुरा में मनाई खुशी

भोजीपुरा, अमृत विचार : में भाजपा किसान मोर्चा जिला अध्यक्ष सुरजीत सिंह यादव ने कहा की अब जनता किसी झूठे प्रलोभन में फँसने वाली नहीं है। सेक्टर दौली खुबर दयाल मंदिर परिसर में कार्यक्रमों ने मिठाई खिला कर खुशियां मनाई। इस दौरान राम कृष्ण मोर्य, रूपलाल गंगवार, जितेंदर शर्मा, सुरेंद्र गंगवार आदि रहे।

भाजपा सरकार में ही व्यापारी सुरक्षित

पश्चिमी उत्तर प्रदेश उद्योग व्यापार मंडल की फरीदपुर नगर कार्यकारिणी का हुआ शपथ ग्रहण समारोह

फरीदपुर अमृत विचार: पश्चिमी उत्तर प्रदेश उद्योग व्यापार मंडल की फरीदपुर नगर कार्यकारिणी के शपथ ग्रहण समारोह एवं व्यापारी सम्मेलन में मुख्य अतिथि के तौर पर बोलते हुए कैबिनेट मंत्री धर्मपाल सिंह ने कहा कि पश्चिमी उत्तर प्रदेश उद्योग व्यापार मंडल के सहयोग से फिर से योगी के नेतृत्व में प्रचंड बहुमत की सरकार 2027 में बनेगी। इसके लिए व्यापार मंडल ही वातावरण तैयार करेगा। उन्होंने कहा कि व्यापारी को अब व्यापार में धन लगाने की जरूरत है न कि घर और बैंक में रखने की। भाजपा सरकार में सुरक्षा और आवागमन के साधन के साथ-साथ बिजली की व्यवस्था 24 घंटे है। सभी को अपने धन का उपयोग व्यापार में बढ़ाना चाहिए। विशिष्ट अतिथि एमएलसी कुंवर महाराज सिंह, विधायक प्राफेसर डॉक्टर श्याम बिहारी लाल



शपथ ग्रहण समारोह के बाद पदाधिकारियों के साथ विधायक व एमएलसी व संगठन के प्रदेश अध्यक्ष।

● अमृत विचार

ने व्यापारी एकता पर बल दिया और कहा कि बीजेपी व्यापारियों के लिए सबसे अधिक सहयोगी पार्टी है तो व्यापारियों को सुरक्षा प्रदान कर

रही है। व्यापारियों की सुरक्षा इस सरकार में पहला कदम है। समारोह की अध्यक्षता करते हुए संगठन के प्रदेश अध्यक्ष रवि

अग्रवाल ने संगठन को मजबूत बनाने के लिए पदाधिकारियों से लगान से कार्य करने अपील करते हुए कार्यकर्ता, पदाधिकारियों को

हर दिन 100 प्रपत्र डिजिटाइज करें बीएलओ

मीरगंज, अमृतविचार : विशेष गहन पुनरीक्षण के अन्तर्गत रविवार को मीरगंज के शीशगढ़ के 18 बूथों व कम्पोजिट विद्यालय परचई बूथ नंबर 75 व 76 पर बीएलओ के कार्यों की समीक्षा की गई। बूथ नं 4 के बीएलओ मुकेश कुमार द्वारा मात्र 4 गणना प्रपत्र ही डिजिटल किए गए। जिन्हें एसडीएम द्वारा कार्य में प्रगति लाने को लेकर चेतावनी भी दी गई। बूथ संख्या 5 के बीएलओ अमर प्रकाश द्वारा केवल 7 फार्म ही डिजिटल किए गए हैं। इन्हें भी चेतावनी दी गई कि प्रगति बढ़ाए। सभी बीएलओ को हर दिन 100 गणना प्रपत्रों को डिजिटाइजेशन करने के निर्देश दिये गये। बूथ नंबर 3 के बीएलओ अरविन्द



बीएलओ कार्य की समीक्षा करते अफसर।

● अमृत विचार

कुमार गंगवार ने 124 गणना प्रपत्र भरे उनकी प्रशंसा की गई। इस दौरान लेखपाल पुष्पेंद्र पटेल आदि उपस्थित रहे।

रिठौरा में मतदाता प्रपत्र

वितरित करने को लगा कैप रिठौरा। एसआईआर, मतदाता प्रगाढ़ पुनरीक्षण अभियान के अंतर्गत रविवार को रिठौरा स्थित नगर पंचायत कार्यालय प्रांगण में विशेष

बिहार में जीत, बरेली में मनाया जश्न

शेरगढ़, अमृत विचार : बिहार में एनडीए की सरकार बनने पर शेरगढ़ में भाजपाइयों ने मिष्ठान वितरण कर जश्न मनाया।

इस दौरान कस्बे के अंदर शेरगढ़-बहेड़ी मुख्य मार्ग पर जोरदार आतिशबाजी की गई। भाजपाइयों ने कहा कि प्रधानमंत्री नरेंद्र मोदी और प्रदेश के

मुख्यमंत्री योगी आदित्यनाथ के नेतृत्व में सब कुछ सुमकन है। इस अवसर पर चेयरमैन बुद्धसेन मोर्य, प्रमोद अग्रवाल, सुरेंद्र सिंह, दिनेश शर्मा, चंद्रशेखर गुप्ता, ओमप्रकाश चंद्रा, राजीव बाजपेई, डॉ नन्थू लाल गंगवार, बाबुराम मोर्य, नरेश चंद्र, डॉ मनोज रस्तोगी आदि रहे।



न्यूज डायरी

जुलुसे परचम कुशाई से हुआ उर्स ए बशीरी व मंजूरी का आगाज



बहेड़ी, अमृत विचार : खानकाह ए आलिया मंजूरिया शाहिदिया जामिया गौसिया बशीरुल उलूम, मोहल्ला शेखपुर में 79वें दो रोजा उर्स ए बशीरी व मंजूरी के मौके पर जुलुस ए परचम कुशाई निकाला गया। जुलुस में शामिल लोग लवैक या रसूल्लाह व उर्स ए

बहेड़ी, अमृत विचार : खानकाह ए आलिया मंजूरिया शाहिदिया जामिया गौसिया बशीरुल उलूम, मोहल्ला शेखपुर में 79वें दो रोजा उर्स ए बशीरी व मंजूरी के मौके पर जुलुस ए परचम कुशाई निकाला गया। जुलुस में शामिल लोग लवैक या रसूल्लाह व उर्स ए

बाल दिवस पर चाचा नेहरु को किया याद

आंवला, अमृत विचार : बाल दिवस के अवसर पर सुबह शिक्षा केन्द्र टाइनो टैंटस स्कूल में बच्चों ने कविता, नृत्य और नाटक प्रस्तुत कर चाचा नेहरु को याद किया। कार्यक्रम का शुभारंभ स्कूल की प्रधानाचार्य केतकी प्रधान ने पंडित जवाहरलाल नेहरु की प्रतिमा पर पुष्प अर्पित कर किया। उन्होंने बच्चों को बाल दिवस का महत्व बताया और पंडित नेहरु के आदर्शों से प्रेरणा लेने का आह्वान किया। इस अवसर पर आमंत्रित अतिथि रुचि शर्मा ने छात्र-छात्राओं को बाल दिवस की शुभकामनाएं देते हुए उनके उज्ज्वल भविष्य की कामना की। बच्चों ने रंगारंग सांस्कृतिक कार्यक्रम प्रस्तुत कर सभी का मन मोह लिया। कार्यक्रम में विद्यालय की शिक्षिकाएं, अभिभावकगण एवं छात्र-छात्राएं मौजूद रहे।



बैठक में हुई शिक्षा तथा संस्कार पर चर्चा



राठौर, संतोष राठौर राधेश्याम साहू, सेवाराम राठौर, कुंवर सेन साहू, राकेश साहू, धर्मवीर साहू, गणेश प्रसाद साहू, कैलाश साहू, नन्थू लाल साहू, वीरपाल साहू समेत सैंकड़ों पदाधिकारी उपस्थित रहे।

कैट, अमृत विचार : रविवार देर शाम ग्राम रफियाबाद में भारतीय तैलक साहू राठौर महासभा के तत्वाधान में मासिक बैठक का आयोजन किया गया। बैठक में पंचायत चुनाव में समाज की भागीदारी कैसे सुनिश्चित हो, इस मुद्दे पर विशेष चर्चा हुई। राजनीति के अलावा शिक्षा, संस्कार व अन्य सामाजिक बिंदुओं पर भी चर्चा की गई। इसके अलावा संगठन से जुड़े नये पदाधिकारियों को सदस्ता प्रमाण पत्र प्रदान किए गए। प्रदेश कार्यवाहक अध्यक्ष आनन्द नारायण साहू के नेतृत्व में हुई बैठक में प्रदेश महामंत्री पीपी माथुर, जिलाध्यक्ष चितामणी राठौर, विनोद साहू, तरुण

संवाददाता, भोजीपुरा

अमृत विचार : कस्बा भोजीपुरा स्थित सरस्वती शिशु/विद्या मंदिर में रविवार को सप्त शक्ति संगम कार्यक्रम का भव्य आयोजन किया गया। दीप प्रज्ज्वलन के साथ आरंभ हुए इस समारोह का उद्देश्य मातृशक्ति में आत्मगौरव, दायित्व बोध और समाज परिवर्तन की भावना को जागृत करना था। अनीता गंगवार ने कार्यक्रम की प्रस्तावना प्रस्तुत की। मुख्य अतिथि शैफाली सक्सेना ने कुटुंब प्रबोधन और पर्यावरण संरक्षण पर अपने विचार व्यक्त किए।

प्रतियोगिता में अनीता ने पाया पहला स्थान

नवाबगंज, अमृत विचार : डायट में हुई योग प्रतियोगिता में नवाबगंज के गांव धौरेरा के कंपोजिट उच्च प्राथमिक विद्यालय की योग शिक्षिका अनीता गंगवार और ब्लाक के गांव रत्ना चुन्नी लाल के प्राथमिक विद्यालय की स्वेता विष्ट ने प्रतिभाग किया था। इसमें अनीता ने पहला स्थान प्राप्त किया है। डायट में जिला स्तरीय योग प्रतियोगिता में कई ब्लॉकों के प्रतिभागियों ने प्रतिभाग किया। स्वेता विष्ट ने दूसरा स्थान प्राप्त किया। निर्णायक मण्डल में गिरिजाकांत सिंह, संजीव राघव रहे। डायट प्राचार्य दीपति वाग्नेय उपा प्राचार्य मनोज कुमार ने प्रमाण पत्र सौंपे।

सुरक्षित सफर के लिए यातायात नियमों का पालन जरूरी

संवाददाता,शेरगढ़

अमृत विचार : पुलिस उच्च अधिकारियों के निर्देशन में यातायात माह के तहत थाना पुलिस ने कस्बे में जागरूकता अभियान चलाकर लोगों को ट्रैफिक नियमों का पालन करने का मंत्र दिया। इस दौरान पुलिस ने शाही-बहेड़ी मार्ग के साथ ही कस्बे के कई स्थानों पर वाहनों की चेकिंग की और 22 वाहनों के चालान काटे। एक नवंबर से यातायात माह की शुरुआत हो चुकी है। थाना पुलिस के साथ ही पुलिस अधिकारी भी लोगों को यातायात



चेकिंग के दौरान बाइक चालक को रोकते पुलिस कर्मी।

● अमृत विचार

नियमों का पालन करने के लिए प्रेरित करने में जुटे हैं। रविवार को प्रभारी निरीक्षक राजेश कुमार के नेतृत्व में थाना

पुलिस ने क्षेत्र में वाहन चेकिंग एवं जागरूकता अभियान चलाया। इस दौरान तकरीबन 22 वाहनों के चालान काटे। चेकिंग के दौरान

भूमि की श्रेणी में बदलाव नहीं, निर्माण रुका

मीरगंज, अमृत विचार : नया बिजलीघर बनने के लिए भूमि की श्रेणी में परिवर्तन जरूरी है। यह कार्य नहीं होने से उपकेन्द्र बनने की प्रक्रिया ठप है। गांव मनकरा निवासी विशाल गंगवार ने बताया कि हुरहुरी गांव में नया बिजली उपकेन्द्र का निर्माण प्रस्तावित है। उन्होंने डीएम को पत्र भेजकर बताया कि मीरगंज के ग्रामीण अंचल में एक ही उपकेन्द्र से बिजली सप्लाई होती है। जबकि 29 हजार से अधिक बिजली कनेक्शन हैं। अत्यधिक लोड के कारण 20घंटे भी बिजली नहीं मिल पा रही है। आये दिन फाल्ट होते रहते हैं। जिससे कुटीर उद्योग धंधे, कारोबारी वर्ग और ग्रामीण उपभोक्ता लगातार परेशान हैं। कुछ क्षेत्रों में तो सिर्फ 8-10 घंटे ही बिजली मिल पाती है। बताया कि मीरगंज क्षेत्र के

● हुरहुरी गांव में नए उपकेन्द्र का निर्माण कार्य शुरू नहीं हो पाया

गांव हुरहुरी में प्रस्तावित नया बिजली उप केंद्र ग्रामीण इलाकों की समस्या को काफी हद तक कम कर सकता है। लेकिन भूमि श्रेणी परिवर्तित न होने के कारण निर्माण प्रक्रिया शुरू ही नहीं हो पाई है। जबकि पावर कार्पोरेशन की गाइड लाइन के अनुसार एक उपकेंद्र पर 7 हजार उपभोक्ताओं से अधिक होने पर नया उपकेंद्र बनाया जाना आवश्यक है। मीरगंज में यह संख्या चार गुना अधिक है। शिकायत पर संज्ञान लेते हुए जिलाधिकारी अविनाश सिंह ने उपखंड अधिकारी मीरगंज को प्रक्रिया तेजी से आगे बढ़ाने और जल्द से जल्द उपकेंद्र निर्माण की दिशा में आवश्यक कदम उठाने के निर्देश दिए।

अत्यवस्थित यातायात प्रबंधन



शेरगढ़ में अस्पताल रोड पर बाजार स्कूल कालेज सभी प्रमुख कार्यालय हैं लेकिन इस मार्ग पर भारी वाहनों का भी आवागमन जारी रहता है। भूसा लदी गाडियां और फिर लगजरी गाडियों की आवाजही से पैदल और दुपहिया वाहन चालकों के लिए परेशानी बन जाते हैं। यहां अतिक्रमण भी है। पिछले दिनों अतिक्रमण हटाया गया था लेकिन फिर पहले जैसा हो गया है।

● भोजीपुरा में हुए कार्यक्रम में तमाम महिलाओं ने लिया भाग आत्मगौरव का संदेश दिया गया

मातृशक्तियों ने उपस्थिति दर्ज कराई। संचालन की जिम्मेदारी कीर्ति गंगवार ने निभाई और आतिथ्य सत्कार गार्गी मिश्रा द्वारा किया गया। कल्याण मंत्र के साथ कार्यक्रम का समापन हुआ। इस अवसर पर जिला निरीक्षक शांति पाल गंगवार, पूर्व संभाग निरीक्षक हरीश गंगवार और प्रधानाचार्य लाल बहादुर गंगवार सहित अन्य गणमान्य उपस्थित रहे।

रहे। कार्यक्रम में विशिष्ट माताओं, डॉ. वृजेश यादव की माता सहित कई सम्मान समारोह संपन्न हुए। कार्यक्रम में पांच सौ से अधिक

आरईडी के एई, तीन माह से लंबित भदपुर के अल्हैया की जांच उप निदेशक कृषि, आईडी के एई, एक माह से लंबित भौआ बाजार की जांच जिला समाज कल्सयण अधिकारी, रुहेलखंड नबर खंड के एई, 15 दिन से लंबित शेरगढ़ के गांव रुस्तमनगर की जांच डीडीओ, लघु सिंचाई के एई, एक माह से लंबित विथरी के डोहरा गांव की जांच डीआईओएस, पीडब्ल्यूडी निर्माण खंड के एई, नौ माह से लंबित फतेहगंज पश्चिमी के गांव तुरसा पट्टी की जांच जिला कृषि अधिकारी, पीडब्ल्यूडी प्रांतीय खंड के एई, अगरास की तीन माह

से लंबित जांच डीआईओएस, पीडब्ल्यूडी निर्माण खंड के एई, फरीदपुर के गांव कादरगंज की 15 दिन से लंबित जांच पीडी डीआईडीए, आरईडी के एई, सात माह से लंबित भोजीपुरा के फरीदापुर रामचर्न की जांच डीसीओ, आरईडी के एई, पांच माह से लंबित नवाबगंज के मुड़िया भीकमपुर की जांच डिप्टी आरएओ, रुहेलखंड नहर खंड के एई, तीन माह से लंबित रिछौला चौधरी की जांच डीआईओएस और जिला पंचायत के अवर अभियंता को संयुक्त रूप से सौंपी थीं। डीपीआरओ कमल किशोर ने बताया कि अधिकांश गांवों की जांच पूरी हो गई हैं। शीघ्र ही रिपोर्ट डीएम को भेजी जाएगी। उसके बाद अग्रिम कार्रवाई होगी।

सुरक्षित सफर के लिए यातायात नियमों का पालन करना बेहद जरूरी है। वाहन चलाते समय हेलमेट और सीट बेल्ट का प्रयोग करें तेज गति से वाहन न दौड़ाएं, डिवाइजर आदि का ध्यान रखें, सावधानी से चलें।

—डॉ. अरुण कुमार सिंह, सीओ

उपनिरीक्षक बालेंद्र सिंह ने लोगों को ट्रैफिक नियमों का पाठ पढ़ाते हुए कहा कि जीवन बहुमूल्य है। इसकी सुरक्षा के लिए हेलमेट और सीट बेल्ट का प्रयोग अत्यंत जरूरी है। उन्होंने कहा कि स्वयं जागरूक हों तथा ट्रैफिक नियमों का पालन करने के लिए दूसरों को भी जागरूक करें, हमारी जागरूकता अभियान चलाया। इस दौरान तकरीबन 22 वाहनों के चालान काटे। चेकिंग के दौरान

वाहन चालक वाहनों को तेज गति से दौड़ाते हैं। जो अपने बहुमूल्य जीवन के साथ खिलवाड़ करते हैं ऐसे में ट्रैफिक नियमों को अपनाना और अपने बहुमूल्य जीवन को सुरक्षित बनाएं। उप निरीक्षक बालेंद्र सिंह ने बताया कि वाहन चेकिंग के दौरान अब तक 60 से अधिक वाहनों के खिलाफ चालानी कार्रवाई की जा चुकी है। वहीं चेकिंग के दौरान एक ऑटो व एक बाइक सीज की गई है।

न्यूज ब्रीफ

हवाई अड्डे पर 1.55 करोड़ का सोना जब्त

हैदराबाद। राजस्व खुफिया निदेशालय के अधिकारियों ने हैदराबाद और आंध्र प्रदेश में एक समन्वित अभियान के तहत 1.55 करोड़ रुपये मूल्य का 1,196.20 ग्राम विदेशी चिह्नित सोना जब्त किया और दो लोगों को गिरफ्तार किया। विशिष्ट खुफिया जानकारी के आधार पर 14 नवंबर को राजीव गांधी अंतर्राष्ट्रीय हवाई अड्डे पर शारजाह से आए एक यात्री को रोका। उसके सामान की तलाशी लेने पर एक संदिग्ध लोहे का डिब्बा मिला, जिसे खोलने पर उसमें 11 सोने की छड़े मिलीं।

ईंडी ने 110 फर्जी खातों पर लगाई रोक

नई दिल्ली। ईंडी ने दिल्ली में मादक पदार्थ तस्करी से जुड़े घनशोधन के मामले में तलाशी के दौरान 110 बैंक खातों पर रोक लगाई, 70 लाख रुपये जब्त किए और दुर्बई स्थित क्रिप्टोकरेंसी वॉलेट का इस्तेमाल होने का पता लगाया। फर्जी बैंक खातों का उपयोग अवैध धनराशि के हस्तांतरण के लिए किया जाता है तथा इन खातों को वास्तविक ग्राहक आईडी का दुरुपयोग करके या नकली ग्राहक आईडी का उपयोग करके खोला जाता है।

15 लाख के इनामी तीन नक्सली मारे गए

सुकमा (छत्तीसगढ़)। छत्तीसगढ़ के सुकमा जिले में रविवार को सुरक्षाबलों से हुए मुठभेड़ में तीन नक्सली मारे गए जिन पर 15 लाख का इनाम था। एसपी किरण चव्हाण ने बताया कि जिला रिजर्व की टी की टीम की सुबह भेजनी और चितागुफा थाना क्षेत्रों के पर्वतीय इलाकों में नक्सलियों से मुठभेड़ हुई। घटनास्थल से दो महिला नक्सलियों समेत तीन शव मिले। मौके से .303 राइफल, बैरल ग्रेनेड लॉन्चर (बीजीएल), अन्य हथियार एवं विस्फोटक भी बरामद किए गए।

ट्रक में आग लगने से 32 मवेशियों की मौत

नागपुर। महाराष्ट्र के नागपुर जिले में रविवार को अवैध रूप से मवेशियों को ले जा रहे एक कंटेनर ट्रक में आग लगने से 32 मवेशियों की मौत हो गई। पुलिस ने बताया कि इस मामले में तीन लोगों को गिरफ्तार किया गया है। एक पुलिस अधिकारी ने बताया कि यह घटना कलमेश्वर पुलिस थाना अंतर्गत फेन्री गांव में शाम को उस समय हुई जब एक ट्रक का टायर पंक्चर हो गया। उन्होंने बताया कि आग घर्षण के कारण लगी क्योंकि टायर पंक्चर के बाद चालक ने वाहन नहीं रोका।

स्वयंसेवकों के भाव बल से चलता है संघ


भागवत बोले- मानसिकता से हर स्वयंसेवक खुद प्रचारक बन जाता है, यही संघ की शक्ति

जयपुर, एजेंसी

राष्ट्रीय स्वयंसेवक संघ के सरसंघचालक डॉ. मोहन भागवत ने रविवार को कहा कि संघ पूरी तरह स्वयंसेवकों के भाव बल और जीवन बल पर चलता है और मानसिकता से हर स्वयंसेवक खुद ही प्रचारक बन जाता है, यही संघ की जीवन शक्ति है। वह पाथेय कण संस्थान में आयोजित और यह जीवन समर्पित ग्रंथ के विमोचन समारोह को संबोधित कर रहे थे। यह पुस्तक राजस्थान के 24 दिवंगत संघ प्रचारकों की जीवन गाथाओं का संग्रह है।

भागवत ने कहा कि संघ यानी हम लोग स्वयंसेवक हैं। संघ का आधार स्वयंसेवकों का जीवन और उनका भाव बल है। आज संघ बढ़ गया है। कार्य की दृष्टि से अनुकूलताएं और सुविधाएं भी बढ़ी हैं, परंतु इसमें बहुत सारे नुकसान भी हैं। हमें वैसा ही रहना है जैसा हम विरोध और उपेक्षा के समय थे, उसी भावबल से संघ आगे बढ़ेगा।

संघ के कामकाज का उल्लेख करते हुए उन्होंने कहा कि संघ को केवल दूर से देखकर



● **आरएसएस प्रमुख ने कहा- हमें वैसा ही रहना है जैसा हम विरोध और उपेक्षा के समय रहते थे**

नहीं समझा जा सकता इसके लिए प्रत्यक्ष अनुभव जरूरी है, जो संघ की गतिविधियों में भाग लेने से ही मिलता है। उन्होंने कहा कि कई लोगों ने संघ की तरह शाखाएं शुरू करने की कोशिश की, लेकिन कोई भी शाखा पंद्रह दिन से ज्यादा नहीं चल पाई, जबकि संघ की शाखाएं सौ वर्षों से चल रही हैं और बढ़ रही हैं, क्योंकि उनका आधार स्वयंसेवकों का त्याग और भावबल है। एक बयान

परंपरा को पढ़ें ही नहीं, बल्कि अपने जीवन में भी उतारें

भागवत ने कहा कि सौ वर्ष पहले कौन सोच सकता था कि इसी तरह शाखा चलाकर राष्ट्र के लिए बड़ा काम हो सकता है? लोग तो कहते थे कि हवा में डंडे घुमा रहे हैं, यह क्या राष्ट्र की सुरक्षा करेगे? लेकिन आज संघ शताब्दी बर्ष मना रहा है और समाज में उसकी स्वीकार्यता बढ़ती जा रही है। प्रचारकों और वरिष्ठ स्वयंसेवकों के जीवन पर आधारित नए ग्रंथ ‘...और यह जीवन समर्पित’ का उल्लेख करते हुए उन्होंने कहा कि यह पुस्तक न केवल गौरव की भावना जगाती है, बल्कि कठिन रास्तों पर चलने की प्रेरणा भी देती है। उन्होंने स्वयंसेवकों से अपील की कि वे केवल इस परंपरा को पढ़ें ही नहीं, बल्कि अपने जीवन में भी उतारें। उन्होंने कहा, “यदि उनके तेज का एक कण भी हमने अपने जीवन में धारण कर लिया, तो हम भी समाज और राष्ट्र को आलोकित कर सकते हैं।

के अनुसार, भागवत ने कहा कि आज संघ का कार्य समाज में चर्चा और स्नेह का विषय बना हुआ है। संघ के स्वयंसेवकों और प्रचारकों ने क्या क्या किया है, इसके डके बज रहे हैं।

अवैध संजौली मस्जिद

में प्रवेश से रोकने पर

छह पर मामला दर्ज

शिमला। संजौली मस्जिद में नमाज अदा करने से रोकने के आरोप में चार महिलाओं समेत छह लोगों पर मामला दर्ज हुआ है। इस मस्जिद को अदालत ने अवैध घोषित कर दिया था। पुलिस ने बताया कि घटना शुक्रवार को उस समय हुई जब दूसरे राय्यों से आए लोग नमाज के लिए मस्जिद जा रहे थे। देवभूमि संघर्ष समिति से जुड़े आरोपियों ने उन्हें रोक दिया। पुलिस कर्मी मामले को सुलझाने के लिए मौके पर पहुंचे लेकिन आरोपियों ने श्रद्धालुओं का विरोध जारी रखा। उन्होंने नारे लगाए और मुसलमानों से पहचान पत्र दिखाने को कहा। उन्होंने सवाल किया कि वे उस मस्जिद में नमाज कैसे अदा कर सकते हैं जिसे अवैध घोषित कर दिया गया है और जिसे गिराने का आदेश है।

विचार

सीजेआई ने कहा- एक आईएस अधिकारी के बच्चों की तुलना खेतिहर मजदूर के बच्चों से नहीं कर सकते

एससी आरक्षण में क्रीमी लेयर को शामिल करना उचित नहीं



● **क्रीमी लेयरकी पहचान करने के लिए नीति बनानी चाहिए**

भारत संघ एवं अन्य) के फैसले में पाया गया है, लागू होनी चाहिए। जो अन्य पिछड़ा वर्ग पर लागू होता है, वही अनुसूचित जातियों पर भी लागू होना चाहिए, हालांकि इस मुद्दे पर मेरे फैसले की व्यापक रूप

लालू की तीन और बेटियों ने घर छोड़ा, बच्चों के साथ गई ससुराल

पटना, एजेंसी

बिहार विस चुनाव के नतीजों के बाद राजद सुप्रीमो लालू प्रसाद यादव को अपनी किडनी देने वाली बेटी रोहिणी आचार्य के घर छोड़ने के बाद उनकी तीन और बेटियों रागिनी, चंदा और राजलक्ष्मी ने भी मायका छोड़ दिया और बच्चों के साथ अपने घर चली गईं। रोहिणी ने इस बीच रविवार को सोशल मीडिया पर एक पोस्ट कर कई और गंभीर आरोप लगाए। कहा, भाई तेजस्वी यादव के कुछ सहयोगी उनके बारे में कह रहे हैं कि उन्होंने अपने पिता को गंदी किडनी दी और इसके बदले करोड़ों रुपये व पार्टी का टिकट लिया।

रोहिणी ने राजनीति छोड़ने और परिवार से नाता तोड़ने के एक दिन बाद सोशल मीडिया पर भड़ास निकाली। रविवार को रोहिणी ने सोशल मीडिया पर कहा कि विवाहित बेटियों और बहनों को अपने पिता को बचाने की कोशिश कभी नहीं करनी चाहिए, खासकर तब जब उनके मायके में कोई बेटा



● **रोहिणी ने कहा- पिता को किडनी देते समय परिवार और बच्चों के बारे में न सोचकर बड़ी गलती की**

● **कहा- मुझ पर अब लगाया जा रहा है गंदी किडनी देकर करोड़ों रुपये और टिकट लेने का आरोप**

या भाई हो। उन्होंने कहा कि बेटियों और बहनों को अपने माता-पिता की चिंता किए बिना अपने घर, परिवार, बच्चों और ससुराल वालों के बारे में सोचना चाहिए। उन्होंने स्वीकार किया कि किडनी दान करते समय उन्होंने अपने परिवार या अपने तीन बच्चों के बारे में न सोचकर बहुत बड़ी गलती की। उन्होंने अपने पति या ससुराल वालों से अनुमति नहीं ली थी और सिर्फ अपने पिता को बचाने के लिए किडनी दान की थी जिन्हें वह भगवान मानती हैं।

इयूटी के दौरान बीएलओ बीमार, कार्यभार पर विवाद

कोलकाता, एजेंसी

कोलकाता में एक बृथ लेवल अधिकारी (बीएलओ) रविवार को विशेष गहन पुनरीक्षण (एसआईआर) के काम के दौरान बीमार पड़ गए और उनके परिवार ने दावा किया कि गणना प्रपत्र जमा करने व अपलोड करने की समयसीमा को पूरा करने के दबाव से वह गंभीर तनाव में थे।

बीएलओ की पत्नी ने बताया कि अनिमेष नंदी को निजी अस्पताल में भर्ती है और उनकी हालत स्थिर है। पेशे से शिक्षक नंदी तब बीमार हुए जब वह उत्तरी कोलकाता के बेलेघाटा इलाके में पर्यवेक्षक के साथ बैठक में भाग ले रहे थे। इसके बाद बीएलओ के कार्यभार को लेकर बहस छिड़ गई। बीएलओ के एक संगठन ने बताया कि उन्हें अब फॉर्म की डिजिटलीकरण और डेटा अपलोड करने जैसे अतिरिक्त काम सौंप दिए गए हैं, जबकि शुरू में उनसे

बीएलओ ने काम के दबाव में की आत्महत्या

कन्नूर (केरल)। आगामी स्थानीय चुनाव के मद्देनजर बृथ लेवल ऑफिसर (बीएलओ) के रूप में कार्यरत एक स्कूल कर्मचारी का शव रविवार को कन्नूर जिले में स्थित उसके घर में फंदे से लटका मिला। पुलिस ने यह जानकारी दी। स्थानीय लोगों और कर्मचारी अनिीश जॉर्ज के परिवार के सदस्यों ने आरोप लगाया कि उसने यह कदम मतदाता सूची के विशेष गहन पुनरीक्षण (एसआईआर) से जुड़े काम के दबाव में उठाया। जॉर्ज पर्याप्त स्थित एक सरकारी स्कूल में चपरासी के पद पर कार्यरत था।

केवल फॉर्म वितरित करने, मतदाताओं को प्रक्रिया समझाने, दस्तावेज इकट्ठा करने और चार दिसंबर तक जमा कराने को ही कहा गया था।

49 करोड़ से अधिक मतदाताओं को गणना प्रपत्र वितरित किए गए

एसआईआर द्वितीय चरण

नई दिल्ली, एजेंसी

निर्वाचन आयोग ने रविवार को कहा कि नौ राज्यों और तीन केंद्र शासित प्रदेशों के लगभग 51 करोड़ मतदाताओं में से 49 करोड़ से ज्यादा मतदाताओं को मतदाता सूची के जारी एसआईआर के तहत गणना प्रपत्र वितरित किए जा चुके हैं।

आयोग ने अपने दैनिक एसआईआर बुलेटिन में कहा कि 12 राज्यों और केंद्र शासित प्रदेशों में 49.73 करोड़ गणना प्रपत्र वितरित किए जा चुके हैं। दूसरे शब्दों में, 50.99 करोड़ मतदाताओं में से 97.52 प्रतिशत को आंशिक रूप से भरे हुए प्रपत्र प्राप्त हुए हैं। इन राज्य और केंद्र शासित प्रदेशों में छत्तीसगढ़, गोवा, गुजरात, केरल, मध्य प्रदेश, राजस्थान, तमिलनाडु, उत्तर प्रदेश, पश्चिम बंगाल, पुडुचेरी,

कार्यकर्ता एसआईआर को लेकर सतर्क रहें

चेन्नई। तमिलनाडु के उपमुख्यमंत्री उदयनिधि स्टालिन ने रविवार को अपनी पार्टी द्रमुक के कार्यकर्ताओं से राज्य में जारी मतदाता सूचियों के विशेष गहन पुनरीक्षण (एसआईआर) के प्रति सतर्क रहने की अपील की। उन्होंने पार्टी कार्यकर्ताओं से आने वाले दिनों में जमीनी स्तर पर और मजबूती से काम करने का आग्रह किया ताकि यह सुनिश्चित हो सके कि 2026 के विधानसभा चुनाव के बाद द्रमुक सातवीं बार सरकार बनाए। उदयनिधि ने यहां एक कार्यक्रम में कहा, आपको मौजूदा विशेष गहन पुनरीक्षण अभियान के प्रति सतर्क रहना चाहिए।

पश्चिम बंगाल में 7.61 करोड़ गणना प्रपत्र वितरित

कोलकाता। निर्वाचन आयोग ने रविवार को कहा कि पश्चिम बंगाल में चार नवंबर को मतदाता सूची का विशेष गहन पुनरीक्षण (एसआईआर) कार्य शुरू होने के बाद से 7.61 करोड़ गणना प्रपत्र वितरित किए गए हैं। आयोग के एक अधिकारी ने बताया कि अब तक 99.42 प्रतिशत मतदाताओं को इस प्रक्रिया में शामिल किया जा चुका है। रविवार रात आठ बजे तक गणना प्रपत्र वितरण के तहत अनुमानित 7.61 करोड़ लोगों का इस प्रक्रिया में शामिल किया चुका है।

अंडमान एवं निकोबार द्वीप समूह और लक्षद्वीप शामिल हैं। इनमें से तमिलनाडु, पुडुचेरी, केरल और पश्चिम बंगाल में 2026 में विस चुनाव होने हैं। असम में,

जहां 2026 में चुनाव होने हैं, मतदाता सूची के संशोधन की घोषणा अलग से की जाएगी। एसआईआर अभ्यास का दूसरा चरण चार नवंबर को शुरू हुआ और चार दिसंबर तक जारी रहेगा।



अमृत विचार

सोमवार , 17 नवंबर 2025

दुर्घटना नहीं चेतावनी

नौगाम थाने में हुआ हालिया विस्फोट आतंकी कार्रवाई न होने के बावजूद इसके जड़ें अप्रत्यक्ष रूप से आतंकवाद से जुड़ी हैं। यह विस्फोट उन्हीं सामग्रियों में हुआ, जिन्हें आतंकियों से बरामद किया गया था। साफ है आतंकवाद की छाया केवल घटना स्थल तक सीमित नहीं रहती। विस्फोटक अत्यंत संवेदी प्रकृति के होते हैं- थोड़ा सा भी हिलने डुलने, मामूली गर्मी, गलत मिश्रण अथवा पुरानी सामग्री की अस्थिरता भी दुर्घटना का कारण बनती है, इसलिए विस्फोटकों के नमूने लेना मात्र तकनीकी नहीं, अत्यधिक जोखिम भरा कार्य बन जाता है। स्वाभाविक सवाल है कि जब नमूना-लेने की प्रक्रिया नियमानुसार चल रही थी, तो विस्फोट कैसे हुआ? या तो सुरक्षा प्रोटोकॉल का पालन पूरी कठोरता से नहीं हुआ या फिर उपयोग किए गए उपकरण, सेफ सेक्शन या विस्फोटक-निष्क्रियकरण प्रणाली में कहीं कोई खामी थी। आतंकी मॉड्यूल की पहचान के लिए नमूना-लेना और विश्लेषण आवश्यक है, क्योंकि अलग-अलग आतंकी समूह भिन्न प्रकार के विस्फोटक, फ्यूजिंग तकनीक, डिटोनेटर और रासायनिक मिश्रण का उपयोग करते हैं। इनका विश्लेषण बताता है कि बरामद विस्फोटक किस संगठन, किस प्रशिक्षक, किस स्प्लाइं चैन या किस सीमा-पार नेटवर्क से जुड़े हैं। इसके आधार पर ही सुरक्षा एजेंसियां मॉड्यूल का नक्शा तैयार करती हैं, उनकी पिछली घटनाओं से तुलना करती हैं और भविष्य की आशंकाओं का विश्लेषण करती हैं। अतः यह प्रक्रिया केवल सबूत इकट्ठा करने की नहीं, बल्कि बड़े पैमाने पर आतंकवाद-रोधक नीति का यह महत्वपूर्ण हिस्सा है।

अधिकांश पुलिस स्टेशनों का बुनियादी ढांचा सैन्य-स्तर के विस्फोटकों और हाई-ग्रेड आईईडी रखने के लिए सक्षम नहीं है। बरामद विस्फोटक थानों के परिसर, साधारण कमरे या लोहे की अलमारी में रखना बेहद खतरनाक है और ऐसी दुर्घटनाओं को न्योता देती है। संवेदनशील सामग्री के लिए अलग सुरक्षित भंडारण, नियंत्रित तापमान, विस्फोट-रोधी कंटेनर, स्वचालित निगरानी और प्रशिक्षित स्टाफ आवश्यक है। कुछ राज्यों में यह व्यवस्था मौजूद है, परंतु अधिकांश अभी भी तकनीकी रूप से पिछड़े हुए हैं। नमूना-लेने के लिए विशेष सूट, रोबोटिक आर्म, रिमोट ऑपरेटेड उपकरण, नियंत्रित विस्फोटक निपटान चेंबर, और उच्च प्रशिक्षित बम-विशेषज्ञों का अभाव इस घटना को और गंभीर बनाता है। ज्यादातर यह प्रक्रिया थाने के न्यूनतम कर्मियों की उपस्थिति में रिमोट हैंडलिंग के जरिए की जानी होती है। नौगाम की घटना संभव है उपकरणों के पुराने होने, अप्रमाणित प्रशिक्षण या जल्दबाजी की वजह से हुई हो, यह तो जांच के बाद पता चलेगा, फिलहाल यह दुर्घटना अत्यंत दुर्भाग्यपूर्ण है, ऐसा भविष्य में न हो इसके लिए बरामद विस्फोटकों को थानों में सुरक्षा-गैड विस्फोटक भंडारण कक्ष की व्यवस्था करने के अलावा थानों में इन्हें अधिक समय न रखकर सुरक्षित कंटेनर में केंद्रीय भंडारण केंद्र भेजना, हर जिले में स्पेशलाइज्ड बम-डिस्पोजल टीम बनाना और तकनीकी उपकरणों के आधुनिकीकरण के साथ पुलिसकर्मियों का नियमित प्रशिक्षण जरूरी है। नौगाम की घटना हमारी संस्थाओं की कुछ कमजोर कड़ियों को भी उजागर करता है। यह दुर्घटना चेतावनी है और इसे नजरअंदाज करना अगली त्रासदी को बुलावा देना होगा।

प्रसंगवश

बिहार का सियासी आसमान फिर हुआ केसरिया

243 विधानसभा सीटों वाले बिहार में एनडीए ने 202 सीटों पर जीत हासिल कर ली है। चुनाव आयोग की आधिकारिक वेबसाइट पर भी बिहार विधानसभा चुनाव 2025 के सभी सीटों का रिजल्ट घोषित किया जा चुका है। 143 सीटों पर लड़ने वाली आरजेडी महज 25 सीटें जीतकर तीसरे नंबर की पार्टी बनी है। इस बार बिहार विधानसभा चुनाव में एनडीए एकजुट था। चिराग भी साथ थे। बिहार सरकार ने महिलाओं को अपने पक्ष में करने के लिए 10,000 रुपये वाली स्कीम से फायदा पहुंचाया। नीतीश कुमार पर तेजस्वी यादव के ‘बूढ़े होने’, ‘अवस्थ्य होने’ के बयानों और हर घर के एक सदस्य को नौकरी देने का वादा करना और कैसे देंगे ये न बताना भी मिसफायर किया। भाजपा-एनडीए गठबंधन की विजय

नहीं, बल्कि बिहार की सामूहिक चेतना का पुनर्जन्म है। देश की जनता ये जान चुकी है कि वर्षों तक सत्ता में रहने वाली कांग्रेस और आरजेडी समेत तमाम विपक्षी दल अब मुद्दविहीन हो चुके हैं। यह चुनाव दो विचारों जंगलराज और जनराज का संघर्ष था।

महागठबंधन की ऐतिहासिक पराजय भी महज सीटों का गणित नहीं है। यह जनता का वह फैसला है, जिसे वर्षों दबाया गया, धुंधलाया गया, पर मिटाया नहीं जा सका। लोग याद रखे हुए थे कि जब शासन सड़कों पर नहीं, अपराधियों की चौपालों पर चलता था, जब अस्पतालों की जगह अपराधियों के कुनबे फलते थे, जब स्कूलों की जगह भय की दीवारें खड़ी थीं और जब ‘शाम’ शब्द खतरे का पर्याय बन गया था। इस चुनाव में जनता ने उस इतिहास का हिसाब चुकता कर दिया। इस निर्णायक जनादेश में बिहार की जैन-जी ने चमत्कार कर दिखाया। यह वह पीढ़ी है, जो जातीय खांकों में नहीं पनपी, न ही किसी भय-राज में पली। उसने गूल का गति देखी है, दुनिया की दौड़ देखी है और अवसरों के महासागर को महसूस किया है। यह पीढ़ी जानती है कि गिरती बिजली-पानी और बढ़ता अपराध सपनों का ताबूत बन जाते हैं। इसलिए उसने जातिगत नारों को ठुकराकर विकास की भाषा बोली। उसने भीड़ से प्रभावित न होकर भविष्य से संवाद किया। उसने स्पष्ट का की “हम अवसर चाहते हैं, अराजकता नहीं। हम सुरासन चाहते हैं, स्थाह शासन नहीं।”

यही कारण है कि भाजपा-एनडीए की जीत केवल एक गठबंधन की विजय नहीं, बल्कि जैन-जी की आकांक्षाओं की विजय है। यह उस युवा मतदाता की जीत है, जिसने पहली बार मतदान केंद्र में जाते हुए महसूस किया कि उसकी उंगली पर लगी स्थाही उसके भविष्य का हस्ताक्षर है, किसी जातीय समीकरण का नहीं। प्रतीकों, मूल्यों, संस्कृति और परंपराओं की पिच पर आप प्रधानमंत्री नरेंद्र मोदी को नहीं हरा पाएंगे। ये मोदी और बीजेपी की पसंदीदा पिच है। अगर इस पर विपक्ष फंसा तो उसकी करारी हार सुनिश्चित है।

विपक्ष हर बार यही गलती करता है। वो भारतीय मानस को समझे बिना मोदी को ललकाता है। हिंदू संस्कृति के मानबिंदुओं, परंपराओं और आस्था पर कटाक्ष करता है। अपमानित करता है। विपक्ष को लगता है कि वो हिंदुत्व को गाली देकर जीत सकता है। विपक्ष को लगता है कि वो भारतीय सेना के शौर्य को चुनौती देकर चुनाव जीत सकता है। विपक्ष को ये लगता है कि जाति के नाम पर विभाजन उत्पन्न कर जीत सकता है। अगर इस मुगालते में विपक्ष है, तो वो मोदी से कभी नहीं जीत सकता है। क्योंकि कौन से प्रतीकों को कहां और किस अंदाज में आजमाना है। ये प्रधानमंत्री नरेन्द्र मोदी बखूबी जानते हैं। यूँ कहूँ तो वो इसमें सिद्धहस्त हैं। इसके जादूगर हैं।



बुद्धिमान लोग काम करने से पहले सोचते हैं और मूर्ख लोग काम करने के बाद । –महात्मा गांधी

भाजपा की अब बंगाल फतह की तैयारी



नवीन गुप्ता
बरेली

एंट्री इनकंबेसी के असर को बेअसर कर बिहार के चुनाव में सफल हुई भाजपा की नजर अब ममता बनर्जी के गढ़ पश्चिम बंगाल पर टिक गई है। पार्टी ने अब प्रधानमंत्री नरेंद्र मोदी के सबका साथ सबका विकास और सबका विश्वास नारे के साथ बंगाल के चुनावी समर में उतरने की तैयारी शुरू कर दी है।

भाजपा की निगाह उन सीटों पर है, जहां 2021 के चुनाव में उसे कम अंतर से हार मिली थी। साथ ही ऐसी सीटें, जहां अपनों की बगावत का नुकसान उठाना पड़ा था। भाजपा यहां बिहार की तरह युवा और महिला मतदाताओं पर फोकस करेगी। पिछले चुनाव में भाजपा ने मुस्लिम तुष्टीकरण का आरोप लगाते हुए ममता बनर्जी पर सीधा हमला बोला था। इसका खामियाजा पार्टी को भुगताना पड़ा था। तब कई बड़े नेताओं के बीच आपसी मनमुटाव भी भाजपा की हार का कारण बना था, लेकिन अब शीर्ष नेतृत्व ने पिछली गलतियों से सबक लिया है और आंतरिक कलह को पूरी तरह से समाप्त करने, टिकट वितरण में स्थानीय नेताओं की सलाह को तबज्जो देने की नीति पर चलने का मन बना लिया है। साथ ही इस बार ममता बनर्जी पर व्यक्तिगत कोई अटैक नहीं होगा, बल्कि उनके कामकाज पर ही सवाल उठाया जाएगा। यहां भी जंगलराज को मुद्दा बनाने की तैयारी है।

वामदलों का गढ़ रहे पश्चिम बंगाल की सत्ता में 2011 में ममता बनर्जी काबिज हुई थीं। तब उनकी पार्टी को 184 सीटें मिली थीं। ममता बनर्जी उस समय पहली बार मुख्यमंत्री बनीं थी। 2016 के विधानसभा चुनाव में भी उनकी पार्टी तृणमूल कांग्रेस ने 211 सीटें जीतीं और ममता को पुनः सत्ता पर काबिज होने का मौका मिला। 2021 में ममता बनर्जी तीसरी बार सत्ता पर काबिज जरूर हुईं, लेकिन उन्हें नंदीग्राम सीट हार का सामना करना पड़ा था। इस चुनाव में ममता की पार्टी को 215 सीटें मिलीं थीं। यहां मुख्य मुकाबले में तृणमूल कांग्रेस और भाजपा ही है। कांग्रेस और वामदलों



सर्वेश कुमार सिंह
स्वतंत्र पत्रकार

संसद का संकल्प, जो लक्ष्य बनना चाहिए था। वह भूला-बिसरा साधारण प्रस्ताव मात्र बनकर रह गया है। संसद के दोनों सदनों द्वारा संयुक्त रूप से पारित यह संकल्प नेहरू के जन्म दिवस) संकल्प प्रस्ताव पारित किया था, लेकिन जिस दिन से यह प्रस्ताव पारित हुआ तब से लेकर आजतक इस संकल्प को कभी देश के लक्ष्यों की प्राथमिकता सूची में शामिल नहीं किया गया है। मात्र इस एक प्रस्ताव मानकर चीन के साथ चर्चाएं और वार्ताएं होती रहें।

हिन्दी-चीनी भाई-भाई का मिथक तोड़ने वाले चीन ने 1962 में हमारे जिस भू-भाग पर कब्जा किया, उसमें चीन स्थायी निर्माण कर रहा है। भारत से युद्ध के पहले तिब्बत को उसने अधिग्रहीत किया। तिब्बत हमारी सीमा थी, आज वहां चीन सीमा है, जबकि वास्तविक सीमा तिब्बत है। तिब्बत की राजनीतिक स्वतंत्रता का हनन करके उस पर कब्जा जमाने वाली चीन की कृदृष्टि शुरु से ही भारत के भू-भागों पर थी। वह कभी लद्दाख तो कभी अरुणाचल प्रदेश के मुद्दे उठاتا था। आज भी उठता है। उसने अपनी इसी विस्तारवादी रणनीति के अंतर्गत भारत पर हमला करके हमारे भ्रम को तोड़ दिया था। इस युद्ध में हमने जहां सैनिकों का बलिदान देखा, वहीं चीन के कब्जे अपनी भूमि भी खोई, लेकिन भारत की संसद ने इस अविस्मरणीय घटना को याद रखने के लिए एक संकल्प प्रस्ताव पारित किया।

यह संकल्प प्रस्ताव उसी नेहरू सरकार ने संसद में प्रस्तुत किया था, जिसने चीन के हाथों अपनी 38 हजार वर्ग किमी भूमि खोई थी। प्रस्ताव को पारित करने के लिए संसद के दोनों सदनों का संयुक्त सत्र आहूत

आमने

हर कश्मीरी पर उंगली उठाई जा रही है वे कब मानेंगे कि वे हिंदुस्तानी हैं? यह जिम्मेदारी हम पर नहीं है। जिम्मेदारी से पूर्छिए, डॉक्टरों को यह रास्ता क्यों अपनाना पड़ा। इसकी गहन जांच और अध्ययन जरूरी है। ऑपरेशन सिंदूर से कुछ नहीं निकला। इस ऑपरेशन में 18 लोग मारे गए। हमारी सीमाओं से समझौता किया गया।

– फारूक अब्दुल्ला

पूर्व सीएम जम्मू-कश्मीर

सामने

हर आतंकी घटना में दो बातें जरूरी हैं। यह जानना चाहिए कि वारदात किसने और क्यों की? इससे हम ऐसे हमलों को रोकने के उपाय खोज सकते हैं। हर मुद्दे को युद्द और शांति के चरमों से नहीं देखना चाहिए। आतंकवाद पर सख्ती जरूरी है, लेकिन विकास के लक्ष्य को नजरअंदाज नहीं करना चाहिए।

– शशी थरूर

कांग्रेस सांसद

संसद संकल्प को लक्ष्य में बदलते देखना चाहता है भारत

हुआ था। संकल्प प्रस्ताव में कहा गया है कि "इस संसद को इस बात का गहरा दुख है कि चीन की जनवादी सरकार ने भारत के सदाशयपूर्ण मैत्री व्यवहारों की उपेक्षा करके दोनों देशों के बीच पारस्परिक स्वाधीनता, तटस्थता और एक-दूसरे के मामलों में हस्तक्षेप न करने के सिद्धांत व सह-अस्तित्व की भावना के समझौते को न मानकर पंचशील के सिद्धांतों का उल्लंघन नेहरू के जन्म दिवस) संकल्प प्रस्ताव पारित किया था, लेकिन जिस दिन से यह प्रस्ताव पारित हुआ तब से लेकर आजतक इस संकल्प को कभी देश के लक्ष्यों की प्राथमिकता सूची में शामिल नहीं किया गया है। मात्र इस एक प्रस्ताव मानकर चीन के साथ चर्चाएं और वार्ताएं होती रहें।

हिन्दी-चीनी भाई-भाई का मिथक तोड़ने वाले चीन ने 1962 में हमारे जिस भू-भाग पर कब्जा किया, उसमें चीन स्थायी निर्माण कर रहा है। भारत से युद्ध के पहले तिब्बत को उसने अधिग्रहीत किया। तिब्बत हमारी सीमा थी, आज वहां चीन सीमा है, जबकि वास्तविक सीमा तिब्बत है। तिब्बत की राजनीतिक स्वतंत्रता का हनन करके उस पर कब्जा जमाने वाली चीन की कृदृष्टि शुरु से ही भारत के भू-भागों पर थी। वह कभी लद्दाख तो कभी अरुणाचल प्रदेश के मुद्दे उठاتا था। आज भी उठता है। उसने अपनी इसी विस्तारवादी रणनीति के अंतर्गत भारत पर हमला करके हमारे भ्रम को तोड़ दिया था। इस युद्ध में हमने जहां सैनिकों का बलिदान देखा, वहीं चीन के कब्जे अपनी भूमि भी खोई, लेकिन भारत की संसद ने इस अविस्मरणीय घटना को याद रखने के लिए एक संकल्प प्रस्ताव पारित किया।

यह संकल्प प्रस्ताव उसी नेहरू सरकार ने संसद में प्रस्तुत किया था, जिसने चीन के हाथों अपनी 38 हजार वर्ग किमी भूमि खोई थी। प्रस्ताव को पारित करने के लिए संसद के दोनों सदनों का संयुक्त सत्र आहूत

तैयार हैं”।

संकल्प प्रस्ताव विदेश मंत्रालय और संसद की फाइलों में 63 साल से सुरक्षित है। अब इसे फिर से निकालने की जरूरत है। देश को उम्मीद है कि कठिन से कठिन और असंभव मान ली गई समस्याओं का समाधान ढूंढने वाली मोदी सरकार इस मोर्चे को भी फतेह करेगी। मोदी सरकार ने जिस तरह दृढ़-इच्छाशक्ति का परिचय देते हुए भारतीय जनता पार्टी के तीन वादों में से दो को पूरा कर दिया है, इसे भी पूरा करेगी। भाजपा सरकार ने धारा 370 की समाप्ति के लक्ष्य को पूरा किया। कभी न खत्म होने वाली समस्या मान ली गई नक्सलवाद का समाधान कर दिया। भारत नक्सलवाद मुक्त होने की ओर अग्रसर है। मोदी सरकार में ही राम मंदिर का सपना साकार हो गया है, तो फिर इस प्रस्ताव को भी पूरा करने की उम्मीद नरेन्द्र मोदी से ही है।

संसद के इस संकल्प को पूरा करने के लिए अनेक दौर की वार्ताएं हुई हैं। विदेश सचिव स्तर के कार्यसमूह गठित किए गए, किंतु समाधान कुछ नहीं है। अभी तक हम चीन से एक इंच भी भूमि को मुक्त कराने या मुक्त करने का आश्वासन भी नहीं ले सके हैं। यह स्थिति चिंताजनक तो है ही भारत की संप्रभुता और राष्ट्रीय स्वाभिमान को हर समय चुनौती दे रही है। इसलिए यह समय संसद के इस संकल्प को सिर्फ याद करने का नहीं है, बल्कि उस पर अमल करने के लिए कुछ ठोस प्रयास करने का है।

हम भारत को 2047 में विकसित बनाने के संकल्प के साथ काम कर रहे हैं, लेकिन विकसित भारत में अपने वे “दो संकल्प” भी पूरे करने होंगे, जो हमारी संसद ने सर्वसम्मति से पारित किए हैं। एक संकल्प चीन से भूमि मुक्त कराने का है, दूसरा पाकिस्तान के कब्जे में गए जम्मू कश्मीर के हिस्से को फिर से प्राप्त करने का है।

वैचारिकी | 8

सोशल फोरम

राजनीति के ध्रुव लालू

बिहार की राजनीति को समझने के लिए लालू प्रसाद यादव की भूमिका को केंद्र में रखना अनिवार्य है, क्योंकि वे केवल एक राजनीतिक नेता नहीं, बल्कि एक गहरे सामाजिक-राजनीतिक परिवर्तन के प्रतीक हैं। 1990 के दशक में उन्होंने सत्ता संरचना को उच्च जातीय वर्चस्व से हटाकर पिछड़े, दलित और अल्पसंख्यक समूहों की ओर मोड़ा, जिससे राज्य की राजनीति में प्रतिनिधित्व, सामाजिक न्याय और पहचान-आधारित



रितेश्वर नाथ तिवारी
प्रोफेसर

राजनीति का नया युग आरंभ हुआ। इस परिवर्तन ने न केवल राज्य की राजनीति को पुनर्गठित किया, बल्कि बिहार के मतदाता व्यवहार, राजनीतिक समाजीकरण और राजनीतिक स्मृति को स्थायी रूप से प्रभावित किया। यही कारण है कि पिछले तीन दशकों में लगभग हर चुनाव लालू प्रसाद यादव की उपस्थिति, चाहे समर्थन में हो या विरोध में, के आधार पर ध्रुवीकृत होता रहा है। लालू-युग का प्रभाव 1990-2005 के शासनकाल तक सीमित नहीं रहा, बल्कि उसके बाद उभरे “जंगलराज बनाम सुशासन” के राजनीतिक नैरेटिव ने भी उनकी केंद्रीयता को और मजबूत किया। नीतीश कुमार और भाजपा द्वारा प्रस्तुत “सुशासन” मॉडल सीधे-सीधे लालू-शासन के प्रतिवाद में निर्मित किया गया था, जो लालू-राज को अपराध, अव्यवस्था और प्रशासनिक गिरावट से जोड़ता रहा। इस प्रकार लालू के शासन की स्मृति विरोधी राजनीति के लिए एक संरचनात्मक आधार बन गई। वहीं समर्थक समुदायों के लिए लालू उन सामाजिक समूहों के प्रतिनिधि रहे, जिन्हें पहली बार राजनीतिक गरिमा और सत्ता-साझेदारी मिली थी। समर्थन और विरोध, दोनों रूपों में लालू प्रसाद यादव बिहार की राजनीति के केंद्र बने रहे और उनकी उपस्थिति के बिना न तो सुशासन का विमर्श समझा जा सकता है और न ही खिलराज का। 2020 में तेजस्वी यादव भले ही महागठबंधन का चेहरा थे, परंतु मतदाता और राजनीतिक दल दोनों ही लालू-शासन की ऐतिहासिक स्मृतियों के आधार पर चुनावी निर्णय लेते दिखे। 2025 में यह प्रवृत्ति चरम पर पहुंची, जब एनडीए ने 202 सीटों की भारी जीत दर्ज की और महागठबंधन 33 सीटों पर सीमित रह गया। एनडीए की रणनीति लालू-युग की नकारात्मक सामूहिक स्मृतियों को पुनर्जीवित करने पर आधारित थी, जबकि महागठबंधन अपनी चुनावी अपील को सामाजिक न्याय की ऐतिहासिक निरंतरता के रूप में प्रस्तुत कर रहा था। दोनों ही पक्ष जिन राजनीतिक छवियों का सहारा ले रहे थे, वे लालू की सामूहिक स्मृति से ही निर्मित थीं। समाज-वैज्ञानिक दृष्टि से लालू को केंद्र में रखने का सबसे गहरा कारण यह है कि वे बिहार की सामूहिक राजनीतिक स्मृति में स्थायी रूप से स्थापित हो चुके हैं। अंततः किसी न किसी रूप में लालू प्रसाद यादव की धुरी को संदर्भित किए बिना पूर्ण नहीं होती।

–*फेबसबुक वॉल से*



सामयिकी

बिहार में भोजपुरी गीतों ने वोटरों को खूब लुभाया

भारतीय जनता पार्टी आज भी प्रधानमंत्री नरेंद्र मोदी के नेतृत्व पर भरोसा करते हुए चुनावों में मजबूत जनसमर्थन प्राप्त कर रही है। इसके साथ ही पार्टी हर चुनाव में पूरी तैयारी और रणनीति के साथ उतरती है, ताकि किसी भी स्तर पर कमजोर पड़ने की गुंजाइश न रहे। भाजपा के इसी चुनावी मॉडल में भोजपुरी अभिनेता और गायकों की महत्वपूर्ण भूमिका देखी जा रही है। ये कलाकार केवल जनसभाओं में भीड़ जुटाने का साधन नहीं, बल्कि अपनी लोकप्रियता और कलाकारी के माध्यम से जनता को पार्टी से जोड़ने का प्रभावी माध्यम बन चुके हैं। इसका स्पष्ट उदाहरण उत्तर प्रदेश और बिहार दोनों राज्यों के चुनावों में देखने को मिला है। बिहार चुनाव में महागठबंधन ने भले ही तेजस्वी यादव



महेश जायसवाल
भदोही

को मुख्यमंत्री पद का उम्मीदवार घोषित किया, लेकिन एनडीए की ओर से नीतीश कुमार का नाम घोषित न होने पर विपक्ष ने लगातार प्रचार किया कि भाजपा नीतीश कुमार को सीएम नहीं बनाएगी। इसका उद्देश्य एनडीए के वोटरों में भ्रम फैलाने का था। इसी दौरान भाजपा में शामिल हुए भोजपुरी स्टार पवन सिंह का गीत “जोड़ी मोदी और नीतीश का हिट होई” कार्यकर्ताओं और समर्थकों के बीच लोकप्रिय हो गया, जिसने एनडीए के मतदाताओं को एकजुट करने में बड़ी भूमिका निभाई। भाजपा ने भी इस गीत का व्यापक उपयोग किया। भोजपुरी कलाकार और भाजपा सांसद मनोज तिवारी के गीत “हम बिहारी हैं जी” ने भी बिहार चुनाव में क्षेत्रीय गर्व को मजबूत किया और एनडीए के पक्ष में माहौल बनाने में योगदान दिया। इसी तरह उत्तर प्रदेश चुनाव में पूर्व सांसद और भोजपुरी स्टार दिनेश लाल यादव ‘निरहुआ’ का गीत “आएंगे तो योगी ही” चुनावी सभाओं और जनसंपर्क अभियानों में खूब चला। उनका एक अन्य गीत “चलेला जब चांप के बाबा का बुलडोजर” कानून-व्यवस्था और अपराधमुक्त प्रदेश की छवि को जनता तक पहुंचाने में सफल रहा। वहीं अभिनेता और सांसद रवि किशन के गीत “यूपी में सब बा” ने विकास के संदेश को लोगों तक पहुंचाया।

विपक्ष की ओर से बिहार चुनाव में खेसारीलाल यादव जैसे लोकप्रिय कलाकार जरूर थे, लेकिन उनकी तरफ से कोई प्रभावी चुनावी गीत सामने नहीं आ सका। साथ ही विवादित बयानों के कारण उनका जनसमर्थन भी प्रभावित हुआ और वे चुनाव जीतने में असफल रहे। जन सुराज से चुनाव लड़ने वाले गायक रितेश पांडेय भी अपनी कलाकारी का का कोई ऐसा नमूना नहीं पेश कर सके, जो जनसुराज के लिए बिहार में मतदाताओं को आकर्षित कर सके। इन उदाहरणों समझा जा सकता है कि भाजपा ने भोजपुरी कलाकारों के प्रभाव का किस प्रकार सुनियोजित उपयोग किया है। यही कारण है कि पार्टी ने भोजपुरी जगत से मनोज तिवारी, रवि किशन और निरहुआ को लोकसभा भेजा। पवन सिंह को भी टिकट दिया गया, भले ही वे दूसरी सीट से निर्दल लड़े, लेकिन भाजपा ने एक बार फिर उन्हें पार्टी में शामिल कर अपने ‘भोजपुरी मॉडल’ को मजबूत बनाए रखा है।

स्वामी-रहेलखंड इंटरप्राइजेज के लिए मुद्रक एवं प्रकाशक हरि ओम गुप्ता द्वारा अमृत विचार प्रकाशन, नवादा जोगियान, चक रोड, रोहलखंड मेडिकल कॉलेज के सामने, बरेली (उ.प्र.), पिन कोड-243006 से मुद्रित एवं 932 कटरा चांद खां, भारत पेट्रोल पंप के सामने पीलीभीत बाईपास रोड बरेली (उ.प्र.) पिन कोड-243005 से प्रकाशित।
संपादक- राजेश श्रीनेत,
स्थानीय संपादक- नवीन गुप्ता*
0581-4000222 (कार्यालय), ईमेल- editorschoice@amritvichar.com, आर.एन.आई नॉ-0-UPHIN/2019/78502, *इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी। (नोट-सभी विवादों का न्यायक्षेत्र बरेली होगा।)





पोर्शे 911 Turbo S

स्पीड, स्टाइल और टेक्नोलॉजी का संगम



दमदार हाइब्रिड इंजन

नई 911 Turbo S का सबसे बड़ा आकर्षण इसका इंजन है। कंपनी ने इसमें GTS मॉडल जैसा 3.6-लीटर फ्लैट-सिक्स टर्बोचार्ज्ड हाइब्रिड इंजन दिया है, जिसे एक अतिरिक्त ई-टर्बोजर्जर का सहयोग मिलता है। इस कॉम्बिनेशन की बदौलत कार 711 बीएचपी की जबरदस्त पावर और 800 एनएम का टॉर्क उत्पन्न करती है, जो इसके पिछले मॉडल की तुलना में 60 बीएचपी अधिक है। अपनी क्लास में यह पावर आउटपुट इसे और भी खास बनाता है।

इंजन की पूरी क्षमता को नियंत्रित और संतुलित रखने के लिए Porsche ने इसमें ऑल-व्हील ड्राइव सिस्टम दिया है। इसके साथ जोड़ा गया 8-स्पीड PDK डुअल-क्लच ऑटोमैटिक गियरबॉक्स इसकी परफॉर्मेंस को और स्मूद व फास्ट बनाता है।

डिजाइन और फीचर

- नई पीढ़ी की Turbo S का डिजाइन और भी एग्रेसिव और डायनामिक है। Turbo इंजन का पहचान चिन्ह दरवाजों के पीछे व्हील आर्च पर एयर वेंट, इसे खास बनाता है।
- पिछली तरफ छोटा स्पोर्ट्स ब्रेक
- आगे/पीछे 420 मिमी/410 मिमी कार्बन सिरेमिक ब्रेक
- टाईटेनियम मफलर वाला हल्का स्पोर्ट्स एग्जॉस्ट
- 21-इंच के सेंट्रल-नट लॉकिंग व्हील

एक्टिव एयर डिप्लूजर

- बिल्कुल नया केबिन और आधुनिक कम्पैक्ट फीचर्स
- नई Porsche 911 Turbo S परफॉर्मेंस, डिजाइन और तकनीक तीनों मोर्चों पर अपने आप को इस सेगमेंट में और भी मजबूत साबित करती है।

बेहतर परफॉर्मेंस

कंपनी के अनुसार कार मात्र 2.5 सेकंड में 0 से 100 किमी/घंटा की रफ्तार पकड़ सकती है। इसी तरह 0 से 200 किमी/घंटा की स्पीड तक पहुंचने में इसे केवल 8.4 सेकंड का समय लगता है। इसकी अधिकतम गति 322 किमी प्रति घंटा बताई गई है, जो इस सेगमेंट की स्पोर्ट्स कारों में इसे बेहद प्रतिस्पर्धी बनाती है। इसके परफॉर्मेंस का अंदाजा इस बात से लगाया जा सकता है कि नूरबर्गरिंग नॉर्डश्लिफ जैसे विश्व-प्रसिद्ध और चुनौतीपूर्ण रेस ट्रैक पर इस कार ने 7:03.92 मिनट का रिकॉर्ड समय दर्ज किया है। Turbo मॉडल की पहचान के रूप में इसके पिछले व्हील आर्च के पास, दरवाजों के पीछे दिए गए एयर वेंट इसकी परफॉर्मेंस वंशावली को दर्शाते हैं।

सर्दी में बार-बार बंद हो रही स्कूटी, अपनाएं यह टिप्स



सर्दी जैसे-जैसे बढ़ती है, वैसे-वैसे स्कूटी या बाइक स्टार्ट करने की परेशानी भी बढ़ जाती है। सुबह इंजन बार-बार बंद होना, सेल्फ से स्टार्ट न होना या पेट्रोल जल्दी खत्म होना। ये समस्याएं लगभग हर टू-व्हीलर मालिक की दिनचर्या बन जाती हैं। विशेषज्ञ बताते हैं कि ठंड का मौसम इंजन के प्रदर्शन पर गहरा असर डालता है। ऐसे में गाड़ी की सही देखभाल बेहद जरूरी हो जाती है। यहां जानिए उनकी सलाह में खास टिप्स -

- **टंड में स्कूटी स्टार्ट न होने की असली वजह** - सर्दी के मौसम में इंजन ऑयल गाढ़ा हो जाता है। इससे इंजन के भीतर घर्षण बढ़ता है और गाड़ी स्टार्ट होने में ज्यादा समय लेती है। कई बार कार्बोरेटर में पेट्रोल ठीक तरह वाष्पित नहीं होता, जिससे इंजन पेट्रोल को जला नहीं पाता और बार-बार बंद हो जाता है। इसके साथ ही बैटरी पर टंड का खास असर पड़ता है। यदि स्कूटी कुछ दिनों तक न चलाई जाए, तो बैटरी का चार्ज कम हो जाता है और सेल्फ स्टार्ट काम नहीं करता।
- **इंजन ऑयल की जांच बेहद जरूरी** - हर 1500-2000 किलोमीटर के बाद इंजन ऑयल की जांच जरूर करें और जरूरत पड़ने पर बदला लें। अगर ऑयल का रंग काला दिखने लगे या वह बहुत गाढ़ा महसूस हो, तो देर करना सही नहीं। सर्दी में पुराना इंजन ऑयल स्कूटी स्टार्ट होने की समस्या और बढ़ा देता है।
- **टैंक में पेट्रोल कम रखने की गलती न करें** - अक्सर लोग टंड में स्कूटी में बहुत कम पेट्रोल रखते हैं, लेकिन यह इंजन के लिए नुकसानदायक है। चोक का इस्तेमाल सिर्फ 30 सेकंड के लिए किया जाना चाहिए, उसके बाद तुरंत बंद कर देना चाहिए, ताकि अतिरिक्त पेट्रोल कार्बोरेटर में जमा न हो।
- **चोक का सही उपयोग** - कई लोग स्कूटी स्टार्ट करने के लिए चोक को लंबे समय तक ऑन रखते हैं, लेकिन यह इंजन के लिए नुकसानदायक है। चोक का इस्तेमाल सिर्फ 30 सेकंड के लिए किया जाना चाहिए, उसके बाद तुरंत बंद कर देना चाहिए, ताकि अतिरिक्त पेट्रोल कार्बोरेटर में जमा न हो।
- **बैटरी और अन्य देखभाल** - सर्दी में बैटरी जल्दी कमजोर हो जाती है। इसलिए हफ्ते में 2-3 बार स्कूटी को स्टार्ट करके थोड़ी दूरी चलाना जरूरी है।
- इसके अलावा, एयर फिल्टर को हर महीने साफ कराएं, ब्रेक और बलच वायर की ग्रीसिंग कराते रहें और रात में फ्यूल वाल्व बंद करना न भूलें।
- सर्दी के मौसम में थोड़ी-सी सावधानी और नियमित देखभाल स्कूटी को बिना किसी परेशानी के तुरंत स्टार्ट करने में मदद करती है। सही रखरखाव अपनाकर टंड में भी स्कूटी आराम से चलती रहती है।

मॉय फर्स्ट राइड

एक भूल जो बन गई सबक

बचपन में जब भी परिवार के साथ बस में सफर करना होता था, मेरी आंखें हमेशा ड्राइवर की हर हरकत पर टिकी रहती थीं। बाकी बच्चे खिड़की से बाहर झांकते थे, लेकिन मेरा ध्यान इसी बात पर रहता था कि ड्राइवर दो पैरों से तीन पैडल कैसे संभालता है, गियर कब बदलता है और इतने बड़े वाहन को कैसे बिना लड़खड़ाए चलाता है। एक सवाल तो हमेशा मेरे मन को छेड़ता था कि ड्राइवर की सीट बीच में क्यों नहीं होती? अगर होती, तो वह दोनों तरफ बराबर देख सकता। बचपन की इन छोटी-छोटी जिज्ञासाओं ने मुझे गाड़ियों को समझने की एक अजीब-सी उत्सुकता दे दी थी।

इसी वजह से मैं घर पर अक्सर ड्राइविंग की नकल किया करती। मुंह से बस के इंजन की आवाजें निकालते हुए, गियर बदलने का अभिनय करते हुए। तब लगता था कि मैं सिर्फ खेल रही हूँ, पर आज समझ आता है कि यही 'खेल' मुझे असल स्टेयरिंग तक ले जाने वाला था। पहली बार कार चलाने का मौका मुझे अचानक ही मिला। एक परिचित ने कहा- "तुम चाहो तो थोड़ी देर कार चला लो।" मैं चौंक भी गई और खुश भी हुई। ड्राइविंग सीट पर बैठते ही दिल की धड़कन थोड़ी तेज हो गई। बगल वाली सीट पर मेरे बड़े भैया बैठ गए और मैंने मन ही मन सारी ड्राइविंग टिप्स दोहरा लीं। धीरे चलाना है, घबराना नहीं है, एक्सीलेटर हल्का दबाना है।

मैंने गाड़ी धीरे-धीरे आगे बढ़ाई। रास्ते में दो पेड़ थे, जिनके बीच से कार निकालनी थी। मैं ध्यान से स्टेयरिंग मोड़ रही थी, तभी दिमाग में पुराना सवाल जाग गया, हम तो आगे देखकर गाड़ी निकालते हैं, पर पीछे का हिस्सा अपने आप कैसे सुरक्षित निकल जाता है? कार रोककर उतरने का मन हुआ और मैंने सचमुच उतरकर देखा। कुछ देर सोचने के बाद समझ आया कि असली काम तो साइड मिरर करता है। यह समझकर मेरा आत्मविश्वास थोड़ा और बढ़ गया।



घर लौटकर मुझे कार को दीवार से बिल्कुल सटाकर पार्क करने का विचार आया। धीरे-धीरे कार आगे बढ़ाई और दीवार के करीब रोक दी। मुझे खुद पर बड़ा गर्व महसूस हो रहा था। तभी अचानक कार जोर से आगे उछली और धक्के से दीवार से टकरा गई। मैं घबरा गई, हाथ-पैर कांपने लगे, समझ ही नहीं आया कि क्या हो गया।

कुछ देर बाद समझ आया- गलती मेरी ही थी। स्कूटर चलाने की आदत में मैंने ब्रेक दबाने की जगह वही पैडल दबाया, जहां स्कूटर में ब्रेक होती है, लेकिन कार में उसी जगह एक्सीलेटर होता है। गाड़ी ठीक करवाई, मन भी संभाला और एक बात हमेशा के लिए सीख ली कि ड्राइविंग सिर्फ देखने से नहीं आती, उसके लिए अभ्यास जरूरी है। अब भी तय नहीं कर पाती कि वह अनुभव सुखद था या दुखद, लेकिन इतना जरूर कह सकती हूँ कि उसी दिन मैंने गाड़ी चलाना सचमुच सीख लिया। -दीप्ती चंदा, बरेली

व्हील्स अलाइनमेंट और बैलेंसिंग में देरी पड़ सकती है भारी



अधिकांश कार मालिक नियमित सर्विसिंग करवा लेते हैं, लेकिन वाहन की पूरी देखभाल के लिए केवल नॉर्मल सर्विस पर्याप्त नहीं होती। कई महत्वपूर्ण मेटेनेंस प्रक्रियाएं ऐसी हैं, जो सर्विस पैकेज में शामिल नहीं होतीं और अलग से करवानी पड़ती हैं। इन्हें में से दो प्रमुख सेवाएं हैं, व्हील अलाइनमेंट और व्हील बैलेंसिंग। विशेषज्ञों के अनुसार, इन दोनों प्रक्रियाओं की अनदेखी करने पर कार के टायर, सस्पेंशन सिस्टम और यहां तक कि इंजन पर भी नकारात्मक प्रभाव पड़ सकता है। इसके बावजूद बड़ी संख्या में लोगों को यह नहीं पता होता कि इन्हें कब और कितने किलोमीटर बाद कराना चाहिए। ऐसे में यह जानना महत्वपूर्ण है कि आखिर कार में व्हील अलाइनमेंट और बैलेंसिंग कब करवानी चाहिए और किन संकेतों को देखते ही तुरंत यह करवा लेनी चाहिए। आइए आपको बताते हैं इसके बारे में -

कब करानी चाहिए व्हील अलाइनमेंट और बैलेंसिंग

विशेषज्ञों के मुताबिक, कार मालिकों को हर 8,000 से 10,000 किलोमीटर के बीच व्हील अलाइनमेंट और बैलेंसिंग करानी चाहिए। इसके अलावा टायर बदलने के समय, लंबी यात्रा से पहले, या अगर वाहन अचानक किसी गड्ढे में जोर से गिर जाए, तब भी तुरंत अलाइनमेंट-बैलेंसिंग वेक करानी चाहिए। यदि कार एक तरफ खिंचने लगे या स्टीयरिंग में कंपन महसूस होने लगे, तो इसे और भी देर नहीं करनी चाहिए।

अलाइनमेंट और बैलेंसिंग के नुकसान

अलाइनमेंट और बैलेंसिंग में देरी करने पर कई तरह के नुकसान सामने आ सकते हैं। सबसे बड़ा नुकसान टायर की उम्र घटने के रूप में देखने को मिलता है। असमान घिसावट के कारण टायर अपेक्षा से पहले खराब हो जाते हैं, जिससे कार मालिक को अतिरिक्त खर्च करना पड़ता है। इसके अलावा, खराब अलाइनमेंट की वजह से इंजन पर अधिक दबाव पड़ता है और माइलेज कम हो सकता है। बैलेंसिंग खराब होने पर कार डायमगाने लगती है, जो सेफ्टी के लिहाज से खतरनाक है।

खर्चा -लागत की बात करें तो व्हील अलाइनमेंट और बैलेंसिंग दोनों सेवाएं बेहद किफायती हैं। बाजार में व्हील अलाइनमेंट का खर्च सामान्यतः 300 से 800 रुपये, जबकि व्हील बैलेंसिंग 300 से 600 रुपये तक होता है। यह मामूली खर्च आपको भविष्य में होने वाले महंगे रिपेयर से बचा सकता है। ऑटो विशेषज्ञ सलाह देते हैं कि समय पर व्हील अलाइनमेंट और बैलेंसिंग कराना किसी भी कार की देखभाल का बेहद जरूरी हिस्सा है। यह न केवल वाहन के प्रदर्शन और सुरक्षा को बेहतर बनाता है, बल्कि टायर और सस्पेंशन की लाइफ भी बढ़ाता है। इसलिए कार मालिकों को इस महत्वपूर्ण मेटेनेंस को नजरअंदाज नहीं करना चाहिए।

नई दिल्ली । सार्वजनिक क्षेत्र की बिजली उत्पादक कंपनी एनटीपीसी देश के विभिन्न स्थानों पर 700 मेगावाट, 1,000 मेगावाट और 1,600 मेगावाट क्षमता वाली परमाणु ऊर्जा परियोजनाएं स्थापित करने की योजना बना रही है। एनटीपीसी को लक्ष्य 2047 तक 100 गीगावाट परमाणु क्षमता में 30 प्रतिशत हिस्सेदारी हासिल करना है। एक गीगावाट क्षमता वाले परमाणु संयंत्र के लिए 15,000–20,000 करोड़ के निवेश की जरूरत होती है और इसे चालू करने में तीन साल का समय लगता है।

बरेली मंडी

वनस्पति तेल तिलहन : तुलसी 2550, राज श्री 1790, फॉर्बुन कि. 2225, रविन्द्रा 2455, फॉर्बुन 13 किग्रा 1955, जय जवान 1975, सचिन 2020, सूरज 1975, अवसर 1890, उजाला 1920, गुष्णी 13 किग्रा 1885, क्लासिके (किग्रा) 2130, मोर 2170, चक टिन 2315, ब्लू 2115, आशीर्वाद मस्टर्ड 2360, स्वासिक 2520

किराना : हल्दी निजामाबाद 17000, जीरा 24500, लाल मिर्च 14000–18000, धनिया 9000–11000, अजवायान 13500–20000, मेथी 6000–8000 सौफ 9000–13000, सोंठ 31000, (प्रतिकि.) लौंग 800–1000, बादाम 780–1080, काजू 2 पीस 840, किसमिस पीली 300–400, मखाना 800–1100

चावल (प्रति कु.) : डबल चाबी सेला 9700, सपाइस 6500, शरबती कच्ची 5050, शर्बती सीम 5200, मसूरी 4000, महबूब सेला 4050, गौरी रोंयल 7400, राजभोग 6850, हरी पत्ती (1–5 किग्रा) 10100, हरी पत्ति नेचुरल 9100, जेनिश 8100, गलेक्सी 7400, सूती 4000, गोचन सेला 7900, मसूरी पनघट 4350,लाडली 4000 दाल दलहन : मूंग दाल इंदौर 9800, मूंग धोवा 10000, राजमा चित्रा 12800–13500, राजमा घुटान नया 10100, मलका काली 7250–7450 मलका दाल 7550–8900, मलका छोटै 7550, दाल उदद बिलासपुर 8000–9000, मसूर दाल छोटै 10000–11600, दाल उदद दिल्ली 10300, उदद साबुत दिल्ली 9900, उड़द धोवा इंदौर 11800, उदद धोवा 9800–10400,चना काला 7050, दाल चना 7450, दाल चना मोटी 7600, मलका विदेशी 7300, रूफकिशोर बेसन 8000, चना अकोला 6800, डबरा 6900–8800, सच्चा हीरा 8600, मोटा हीरा 107700, अरहर गोला मोटा 7800, अरहर पटका मोटा 8300, अरहर कोर मोटा 8700, अरहर पटका छेटा 10000–10600, अरहर कोरी छोटै 11000 चीनी : पीलीभीत 4360, द्वारकेश 4340,

अंतर्राष्ट्रीय बाजार में पैठ को फोर्स मोटर्स तैयार

नई दिल्ली। फोर्स मोटर्स वैश्विक बाजारों और रक्षा क्षेत्र में अपनी उपस्थिति बढ़ाने के लिए कमर कस रही है। कंपनी के प्रबंध निदेशक प्रसन फिरोदिया के अनुसार, कंपनी ने भारत में विशेष क्षेत्रों को सीमित करके अपनी स्थिति मजबूत की है। गुणे स्थित यह वाहन विनिर्माता कंपनी दो तिमाहियों से कर्ज-मुक्त है। कंपनी ने डिजिटलीकरण को बढ़ावा देने, उत्पादन सुविधाओं का आधुनिकीकरण और विस्तार करने, बिक्री के बुनियादी ढांचे और इलेक्ट्रिक उत्पादों को बाजार में उतारने के लिए तीन साल में 2,000 करोड़ व्यय करेगी।

देश का कोयला आयात 2.20 करोड़ टन के पार




- त्योहारी सीजन से शुष्क ईंधन की बढ़ती मांग से सितंबर में 13.54 प्रतिशत की हुई बढ़ोतरी**

नई दिल्ली, एजेंसी

त्योहारी सीजन से पहले शुष्क ईंधन की बढ़ती मांग से सितंबर में देश का कोयला आयात 13.54% बढ़कर 2.20 करोड़ टन पर पहुंच गया। इससे पिछले वित्त वर्ष के इसी महीने में कोयला आयात 1.94 करोड़ टन कोयले रहा था।

सितंबर में गैर-कोकिंग कोयले का आयात 1.39 करोड़ टन रहा, जो सितंबर, 2024 के 1.32 करोड़ टन के आंकड़े से थोड़ा अधिक है। इस्यात क्षेत्र के लिए आवश्यक कोकिंग कोयले का आयात एक साल पहले के वृद्धि हुई है।

सरकारी आंकड़ों के अनुसार, देश के जीडीपी (सकल घरेलू उत्पाद) में कपड़ा एवं वस्त्र उद्योग का योगदान 2.3% है। कुल औद्योगिक उत्पादन में इसका योगदान 13% और निर्यात में 12% है। भारत कपड़े का दुनिया में छठा सबसे बड़ा निर्यातक है। 2023-24 में 34.4 अरब डॉलर का कपड़ा (तैयार वस्त्र और अन्य उत्पाद) निर्यात हुआ था और इस क्षेत्र के वैश्विक व्यापार में देश की हिस्सेदारी 3.91% है। कृषि के बाद यह सबसे बड़ा रोजगार देने वाला क्षेत्र है। इसमें 4.5 करोड़ लोग शामिल हैं। कपास उगाने में पानी की काफी खपत से यह महंगा होता है। यही कारण है कि दुनिया में अब कृत्रिम धागे ज्यादा प्रयोग हो रहे हैं। जीएसटी के तहत सितंबर तक कपास पर 5 और एमएमएफ पर 18% कर था। कारण देश में एमएमएफ का इस्तेमाल अब भी कपास से पीछे है।



कीमतें होंगी कम, निर्यात बनेंगे प्रतिस्पर्धी

डोडिया समूह के निदेशक भद्रेश डोडिया ने बताया कि जीएसटी सुधारों के बाद अब एमएमएफ को कॉटन से बेमेल प्रतिस्पर्धा नहीं करनी होगी। इससे कीमतें कम होंगी और निर्यात में भारती उत्पाद प्रतिस्पर्धी बनेंगे तथा घरेलू बिक्री बढ़ेगी। उन्होंने कहा, कपास का स्पर्श, संवदेन और वह जिस तरह से शरीर तक हवा पहुंचने देता है, किसी और कपड़े के लिए उसकी जगह लेना आसान नहीं होगा। लेकिन आज कपड़ा उद्योग सिर्फ परिधान तक सीमित नहीं है। कई तरह के तकनीकी रुप से विकसित टेक्सटाइल है जो कृत्रिम धागों से ही बनते हैं क्योंकि उसमें विविधता ज्यादा मिलती है।

अमृत विचार

बरेली, सोमवार, 17 नवंबर 2025

www.amritvichar.com

शीर्ष आठ कंपनियों की पूंजी 2.05 लाख करोड़ बढ़ी

भारती एयरटेल और रिलायंस को सबसे अधिक लाभ, गत सप्ताह सेंसेक्स 1,346.5 और निफ्टी 417.75 अंक चढ़ा

पीएमआई आंकड़ों, अमेरिका-भारत व्यापार वार्ता की प्रगति से तय होगी शेयर बाजार की दिशा : विश्लेषक	
घरेलू पीएमआई आंकड़े, अमेरिकी फ़ेडरल रिजर्व की बैठक का ब्योरा और भारत–अमेरिका व्यापार समझौता वार्ताओं में प्रगति आने वाले सप्ताह में स्थानीय शेयर बाजार की दिशा को प्रभावित कर सकती है। विश्लेषकों के अनुसार, इसके अलावा विदेशी	
	

बढ़कर 11,23,416.17 करोड़ और आईसीआईसीआई बैंक बढ़कर 9,80,374.43 करोड़ रुपये रहा। एसबीआई की पूंजी बढ़कर 8,92,923.79 करोड़ और इन्फोसिस की हैसियत बढ़कर 6,24,198.80

करोड़ रुपये हो गई। एचडीएफसी बैंक की पूंजी बढ़कर 15,20,524.34 करोड़ रुपये हुई। हिंदुस्तान यूनिलीवर की पूंजी बढ़कर 5,70,187.06 करोड़ रुपये रही।

इस रुख के उलट बजाज फाइनेंस

की पूंजी घटकर 6,33,573.38

करोड़ और भारतीय जीवन बीमा निगम की हैसियत घटकर 5,75,100.42 करोड़ रुपये रह गई। शीर्ष 10 कंपनियों की सूची में रिलायंस इंडस्ट्रीज पहले स्थान पर कायम रही। इसके बाद

क्रमशः एचडीएफसी बैंक, भारती एयरटेल, टाटा कंसल्टेंसी सर्विसेज, आईसीआईसीआई बैंक, भारतीय स्टेट बैंक, बजाज फाइनेंस, इन्फोसिस, भारतीय जीवन बीमा निगम और हिंदुस्तान यूनिलीवर का स्थान रहा।

भारत ने रूस से 2.5 अरब यूरो का कच्चा तेल खरीदा

नई दिल्ली, एजेंसी

रूसी कच्चे तेल के दूसरे सबसे बड़े खरीदार भारत ने रूसी इकाइयों पर नए प्रतिबंध लगाए जाने से पहले अक्टूबर में रूस से कच्चे तेल की खरीद पर 2.5 अरब यूरो तक खर्च किए हैं। एक यूरोपीय शोध संस्थान ने यह जानकारी दी। अक्टूबर में भारत का रूसी तेल की खरीद पर खर्च सितंबर के समान 2.5 अरब यूरो पर रहा।

सेंटर फॉर रिसर्च ऑन एनर्जी एंड क्लीन एयर (सीआरईए) के अनुसार, अक्टूबर में चीन के बाद भारत रूसी तेल का दूसरा सबसे बड़ा खरीदार बना रहा। 22 अक्टूबर को, अमेरिका ने यूक्रेन युद्ध के वित्तपोषण के लिए क्रेमलिन के संसाधनों को कम करने के लिए रूस की दो बड़े तेल उत्पादक कंपनियों रोसनेफ्ट और लुकऑयल पर प्रतिबंध लगा दिया था।

इनके बाद रिलायंस इंडस्ट्रीज, एचपीसीएल-मिलत एनर्जी लिमिटेड और मैंगलोर रिफाइनरी एंड पेट्रोकेमिकल्स लिमिटेड ने रूसी तेल का आयात रोक दिया है। रूस ने अक्टूबर में छह करोड़ बैरल कच्चा तेल भेजा, जिसमें रोसनेफ्ट और लुकऑयल का कुल मिलाकर 4.5 करोड़ बैरल था। सीआरईए ने मासिक

स्विंग ट्रेडिंग मुनाफे की एक सरल रणनीति

शेयर बाजार से कुछ दिनों या हफ्तों में मुनाफा कमाने की सरल रणनीति है स्विंग ट्रेडिंग। इसमें ट्रेडर शेयर के छोटे-छोटे उतार-चढ़ाव का फायदा उठाते हैं। यह ट्रेड ट्रेडिंग की तरह हर मिनिट देखने वाली तकनीक नहीं है और न ही लंबे समय के निवेश जितना ईंटजाट करना पड़ता है। विंगन ट्रेडर चार्ट, ट्रेंड और तकनीकी संकेतकों के आधार पर सही समय पर खरीद और बिक्री करते हैं। कम समय में छोटे-छोटे मुनाफे कमाना इसका मुख्य लक्ष्य होता है। सही योजना और जोखिम प्रबंधन के साथ यह नए और कम पूंजी वाले निवेशकों के लिए उपयोगी रणनीति है।

कैसे की जाती है स्विंग ट्रेडिंग

स्विंग ट्रेडिंग के लिए आपको पहले ये समझने की जरूरत है कि बाजार किस ओर जा रहा है – ऊपर या नीचे। इसके लिए चार्ट, ट्रेंड लाइन और तकनीकी संकेतकों जैसे मूविंग एवरेज, आरएसआई और एमएसीडी का उपयोग किया जाता है। जब शेयर नीचे आकर सपोर्ट के पास पहुंचता है, तब खरीदने का मौका बनता है। और जब शेयर रैजिस्ट्रेस के पास जाता है, तब बेचकर मुनाफा कमाया जाता है।

कैसे मिलते हैं अवसर

शेयर बाजार कभी सीधे ऊपर नहीं जाता। बीच-बीच में इसमें छोटे–छोटे उतार–चढ़ाव आते रहते हैं। ट्रेडर इन्हें को पकड़ते हैं। अगर कोई शेयर ऊपर जा रहा है तो हर हल्की गिरावट पर खरीदने का मौका मिलता है। गिरते बाजार में हर हल्की बढ़त पर बेचकर लाभ कमाया जा सकता है।



जोखिम प्रबंधन जरूरी

स्विंग ट्रेडिंग देखने में आसान लगती है, लेकिन इसमें जोखिम बहुत है। इसीलिए स्टॉप–लॉस लगाना जरूरी होता है। अगर शेयर आपकी उम्मीद के विपरीत चल जाए तो समय रहते बाहर निकलना ही अच्छा होता है। वहीं, एक ही ट्रेड में ज्यादा पैसा लगाने के बजाय छोटी–छोटी पोझीशन लेना सुरक्षित है।

किसके लिए उपयुक्त

जो लोग नौकरी पेश है या बिजनेस करते हैं और शेयर बाजार को केवल कुछ समय ही दे सकते हैं, उनके लिए यह रणनीति बहुत उपयोगी है। इसमें लगातार स्क्रीन देखने की जरूरत नहीं होती, लेकिन थोड़ी तकनीकी समझ, चार्ट पढ़ने की क्षमता और धैर्य बहुत जरूरी होता है।

कारोबार

सुधार और नवोन्मेषण का दूरदर्शी साधन है ऑडिट

नई दिल्ली, एजेंसी

उपराष्ट्रपति सीपी राधाकृष्णन ने रविवार को कहा कि ऑडिट (अंकेक्षण) अब केवल पूर्वव्यापी अभ्यास नहीं रह गया है, बल्कि यह सुधार, दूरदर्शिता और नवोन्मेषण का साधन बन गया है। भारतीय नियंत्रक एवं महालेखा परीक्षक (कैग) के ऑडिट दिवस पर उपराष्ट्रपति ने कहा कि संस्थान ने लेखापरीक्षा प्रक्रियाओं में महत्वपूर्ण परिवर्तन किए हैं, जिससे सुशासन को बढ़ावा मिला है और कार्यकारी जवाबदेही मजबूत हुई है।

उन्होंने आईआईटी और आईआईएम जैसे प्रतिष्ठित शैक्षणिक और व्यावसायिक संस्थानों के साथ संस्थागत सहयोग से क्षमता निर्माण में हाल की पहल के लिए भारतीय नियंत्रक एवं महालेखा परीक्षक की भी सराहना की। राधाकृष्णन ने कहा कि आर्थिक, सामाजिक, प्रौद्योगिकी, पर्यावरणीय और संस्थागत क्षेत्रों में समग्र विकास के लिए सरकार के प्रयासों में कैग एक



लेखा परीक्षा दिवस पर लोगों को संबोधित करते उपराष्ट्रपति सीपी राधाकृष्णन।

● उपराष्ट्रपति राधाकृष्णन ने कहा कैग सार्वजनिक खजाने का रक्षक

विश्वसनीय भागीदार की भूमिका निभा रहा है। ऑडिट दिवस कैग की स्थापना के 166वें वर्ष के प्रारंभ का प्रतीक है। उपराष्ट्रपति ने कहा कि कैग सार्वजनिक खजाने का रक्षक है। यह लेखांकन विवरणों में प्रस्तुत तथ्यों, आंकड़ों और प्रमाणों को सुनता है। एक संवैधानिक प्राधिकरण होने के नाते यह शासन, सार्वजनिक विश्वास और जवाबदेही पर आवश्यक प्रतिक्रिया प्रदान करता है।

नाए प्रतिबंध लगाए जाने से पहले अक्टूबर में हुई खरीदारी



● रिलायंस, एचपीसीएल-मितल एनर्जी और मैंगलोर रिफाइनरी ने लगा रखी है आयात पर रोक

निगनारी रिपोर्ट में कहा, भारत ने कुल 3.1 अरब यूरो का आयात किया। भारत की कुल खरीद में कच्चे तेल का योगदान 81% (2.5 अरब यूरो) रहा, उसके बाद कोयले का 11% (35.1 करोड़ यूरो) और तेल उत्पादों का 7% (22.2 करोड़ यूरो) रहा। पारंपरिक रूप से मध्य-पूर्वी तेल पर निर्भर भारत ने फरवरी, 2022 में यूक्रेन पर आक्रमण के बाद रूस से अपने आयात में उल्लेखनीय वृद्धि की।

भारी छूट से भारत का आयात एक से बढ़कर 40% हुआ

पश्चिमी प्रतिबंधों और यूरोपीय मांग में कमी से रूसी तेल भारी छूट पर उपलब्ध हो गया। भारत का रूसी कच्चे तेल का आयात उसके कुल कच्चे तेल आयात के एक से बढ़कर 40% हो गया।सितंबर में, भारत ने कुल 3.6 अरब यूरो खर्च किए थे। इसमें कच्चे तेल पर 2.5 अरब यूरो, कोयले पर 45.2 करोड़ यूरो और तेल उत्पादों पर 34.4 करोड़ यूरो शामिल हैं। सीआरईए के अनुसार, अक्टूबर में भारत के रूसी कच्चे तेल के आयात में माह–दर–माह आधार पर 11% की वृद्धि दर्ज की। जहां निजी रिफाइनरियों का आयात भारत के कुल आयात का दो–तिहाई से अधिक था, वहीं सरकारी स्वामित्व वाली रिफाइनरियों ने अक्टूबर में माह–दर–माह आधार पर अपने रूसी आयात की मात्रा दोगुनी कर दी। एक घटनाक्रम में, रोसनेफ्ट के स्वामित्व वाली वाडिनार रिफाइनरी (गुजरात में) जिस पर अब यूरोपीय संघ और ब्रिटेन ने प्रतिबंध लगाया है – ने अक्टूबर में अपना उत्पादन 90 प्रतिशत तक बढ़ा दिया।

कई भारतीय कंपनियां एआई पर निर्भर बजट अब भी कम

नई दिल्ली। ईवाई–सीआईआई की रिपोर्ट के अनुसार कई भारतीय कंपनियां कृत्रिम बुद्धिमता (एआई) की सक्रिय रूप से तैनाती कर रही हैं। इनमें से 47 प्रतिशत ने बताया कि अब उत्पादन में कई तरह से जनरेटिव एआई का प्रयोग हो रहा है।

रिपोर्ट में पाया गया कि एआई की संभावनाओं में दृढ़ विश्वास के बावजूद इनमें निवेश का स्तर कम बना हुआ है। 95% कंपनियों का एआई और एमएल (मशीन लर्निंग) बजट, उनके कुल आईटी बजट के 20% से कम है। आधे भारतीय उद्यमों (47%) के पास अब जनरेटिव एआई (जेनएआई) के उपयोग के कई मामले मौजूद हैं, जबकि 23% शुरुआती चरण में हैं। भारतीय उद्योग एआई को मुख्य व्यावसायिक कार्यक्रमों में शामिल करके मजबूत आत्मविश्वास दिखा रहे हैं। 76% उद्यमियों का मानना ​​है कि जेनएआई का व्यावसायिक प्रभाव होगा और 63% इसका प्रभावी ढंग से लाभ उठाने के लिए तैयार हैं।



- आयात शुल्क मूल्य में हुई कटौती से सीपीओ, पामोलीन तथा सोयाबीन डीगम तेल की कीमतों में आई कमी**

मूंगाफली तेल की उच्च वर्ग के उपभोक्ताओं के बीच मांग बड़ी

सूत्रों ने कहा कि मूंगाफली की जाड़े में खाने की मांग है। दूसरा अच्छी गुणवत्ता वाले मूंगाफली तिलहन और मूंगाफली तेल की भी उच्च वर्ग के उपभोक्ताओं के बीच मांग है। मूंगाफली का एमएसपी 7,265 रुपये विवंटल है जबकि इसका हाजिर दाम एमएसपी से काफी कम यानी 6,200–6,300 रुपये विवंटल के दायरे में है। इस नीचे दाम पर किसानों की बिकवाली कम रहने के बीच मूंगाफली तेल–तिलहन के दाम में वीते सप्ताह सुधार दर्ज हुआ। उन्होंने कहा कि जाड़े में पाम–पामोलीन तेल टैंड की वजह से जमकर टोस हो जाते हैं और हर अगले दिन उसको उपयोग में लाने के लिए उसे गरम करते हुए पिघलाया जाता है जिसमें समय और धन दोनों जाया होता है। एक टन को जाड़े में पाम–पामोलीन की मांग कमजोर रहती है दूसरा विदेशों में भी पाम–पामोलीन के दाम टूटें हैं। 20–25 दिन पहले पाम–पामोलीन का जो दाम 1,190–1,195 डॉलर प्रति टन था वह अब घटकर 1,090–1,095 डॉलर प्रति टन रह गया है। इन परिस्थितियों की वजह से बीते सप्ताह पाम–पामोलीन के दाम भी गिरावट के साथ बंद हुए। उन्होंने कहा कि मूंगाफली तेल और बिनौला तेल की ज्यादातर खपत गुजरात में होती है।

एलसी) घुमाते रहने के लिए बैंकों के ऋणा का नुकसान करते हुए, आयातित सोयाबीन डीगम को लागत से कम दाम पर बंदरगाहों पर ही बेच देते हैं। उनमें वित्तीय स्थिति ऐसी नहीं है कि वे माल को रोककर अच्छे दाम मिलने

हैं और इस वजह से इसकी लिवाली प्रभावित है। लिवाली कमजोर रहने की वजह से बीते सप्ताह सरसों तेल कीमतों में गिरावट देखने को मिली। सूत्रों ने कहा कि सप्ताहांत के मुकाबले सोयाबीन तिलहन में सुधार तो है पर इसे सुधार मानना उचित नहीं होगा क्योंकि हाजिर दाम अभी भी एमएसपी से काफी कमजोर हैं। दूसरी ओर, आयातक बैंकों में अपना ऋणा साखपत्र (लेटर आफ क्रेडिट या



रुपये विवंटल तथा सोयाबीन डीगम तेल के आयात शुल्क मूल्य में 42 रुपये विवंटल की कटौती की गई है। इस कटौती के उपरांत अधिकांश तेल–तिलहनों के दाम पर दबाव कायम हो गया। स्टॉकिस्ट की सटोरिया गतिविधियों के कारण सरसों तिलहन के दाम ऊंचा बोले जा रहे हैं और इस वजह से सरसों तिलहन के दाम में सुधार है। तिलहन के ऊंचे भाव की वजह से सरसों तेल का भाव भी ऊंचा

वर्ल्ड व्रीफ

अमेरिकी दिव्यांगता अधिकार कार्यकर्ता एलिस वोंग का निधन

सैन फ्रांसिस्को)। दिव्यांगता के बावजूद अपनी आत्मनिर्भरता और लेखन से दूसरों को प्रेरित करने वाली अमेरिका की दिव्यांगता अधिकार कार्यकर्ता एवं लेखिका एलिस वोंग का निधन हो गया है। वह 51 वर्ष की थीं। वोंग का संक्रमण के कारण शुक्रवार को सैन फ्रांसिस्को के एक अस्पताल में निधन हो गया। यह जानकारी उनकी करीबी दोस्त सैंडी हो ने दी जो वोंग के परिवार के संपर्क में थीं। हो ने अपनी दोस्त को एक ऐसी शख्सियत बताया जिसने दिव्यांगता न्याय आंदोलन को मार्ग दिखाया।

ब्राजील में आयुर्वेद सम्मेलन का आयोजन

साओ पाउलो)। ब्राजील के साओ पाउलो में 14– 15 नवंबर को स्वामी विवेकानंद स्वामी विवेकानंद सांस्कृतिक केंद्र (एसवीसीसी) और कोनापुर ने संयुक्त रूप से तीसरे अंतरराष्ट्रीय आयुर्वेद सम्मेलन का आयोजन किया गया। भारतीय सांस्कृतिक संबंध परिषद (आईसीसीआर) के संयोजन में आयोजित इस दो दिवसीय कार्यक्रम में ब्राजील में आयुर्वेद के 40 वर्ष पूरे होने को याद किया गया और इसमें लैटिन अमेरिका और भारत के विशेषज्ञों, चिकित्सकों, विद्वानों और छात्रों ने भाग लिया। यह सम्मेलन आयुर्वेद में विविधता और समावेश : प्रत्येक व्यक्ति और प्रत्येक प्राणी की देखभाल विषय पर केंद्रित था।

जोधपुर में सड़क हादसे में छह लोगों की मौत

जोधपुर)। राजस्थान में जोधपुर के बालेसर थाना क्षेत्र में रविवार को ट्रेलर और टैम्पो की टक्कर में टैम्पो सवार छह लोगों की मौत हो गई और 14 अन्य घायल हो गए। थानाधिकारी मूल सिंह भाटी ने बताया कि गुजरात के बनासकांठा एवं धनसुरा के लोग टैम्पो से राजस्थान में रामदेवरा जा रहे थे। राष्ट्रीय राजमार्ग पर खारी बेरी गांव के पास सुबह करीब पांच बजे अनाज की बोřियों से भरे एक ट्रेलर से टैम्पो टकरा गया। इस टक्कर में तीन महिलाओं की मौके पर ही मौत हो गई जबकि तीन घायलों ने अस्पताल में उपचार के दौरान दम तोड़ दिया।

सिडनी में कार रेस में हादसा, नौ लोग घायल

सिडनी)। सिडनी के उतर में एक रेस के दौरान एक कार के बाइ से टकराने से नौ लोग घायल हो गए जिन्हें अस्पताल में भर्ती कराया गया है। न्यू साउथ वेल्स राज्य की पुलिस ने रविवार को एक बयान में कहा कि वाहन एक दौड़ में हिस्सा ले रहा था और शनिवार शाम लगभग 6:15 बजे सिडनी से 320 किलोमीटर उतर में स्थित वाला के छोटे से शहर में एक बाइ से टकराने के बाद एक मंच से टकरा गया। सात पुरुषों और दो महिलाओं को निकटवर्ती अस्पताल पहुंचाया। घायल नौ लोगों में से चार की हालत गंभीर है।

जापान में सकुराजिमा ज्वालामुखी में विस्फोट

टोक्यो)।दक्षिण-पश्चिमी जापान के कागोशिमा प्रान्त में सकुराजिमा ज्वालामुखी में रविवार सुबह विस्फोट होने से 4,400 मीटर ऊपर तक धुएं का गुबार उठ रहा है। जापान की मौसम विज्ञान एजेंसी (जेएमए) ने बताया कि मिनामिडके क्रेटर में विस्फोट होने से 4,000 मीटर ऊपर तक राख और धुएं का गुबार उठा। इसमें किसी की घायल होने और इमारतों को नुकसान पहुंचने की तत्काल कोई खबर नहीं है। ज्वालामुखी में विस्फोट को देखते हुए जेएमए ने कागोशिमा, कुमामोटो और मियाजाकी प्रान्त के कुछ हिस्सों में राख गिरने का पूर्वानुमान लगाया है।

जापान के प्रधानमंत्री अपने गैर परमाणु सिद्धांतों में करेंगे बदलाव

टोक्यो, एजेंसी

जापान के प्रधानमंत्री अपने उन 3 गैर-परमाणु सिद्धांतों की समीक्षा करने पर विचार कर रहे हैं जो उसे परमाणु हथियार नहीं रखने, उसका उत्पादन नहीं करने और जापानी क्षेत्र में परमाणु हथियारों के इस्तेमाल की अनुमति नहीं देते हैं। जापान के प्रधानमंत्री के इस कदम से देश की सुरक्षा नीति में एक बड़े बदलाव का संकेत मिल रहा है। प्रधानमंत्री साने ताकाइची के इस विचार से घरेलू और अंतर्राष्ट्रीय स्तर पर विवाद तय है। ताकाइची जापान की राष्ट्रीय सुरक्षा रणनीति और दो संशोधित दस्तावेजों को अद्यतन करते हुए तीसरे सिद्धांत को भी संशोधित करने पर विचार कर

- देश की सुरक्षा नीति में यह बड़े बदलाव का संकेत**

रहे हैं क्योंकि वे परमाणु हथियारों को जापान के क्षेत्र में प्रवेश करने की अनुमति नहीं देते हैं। रिपोर्ट में कहा गया है कि अगर इस सिद्धांत में बदलाव किया जाता तो यह देश की सुरक्षा नीति में एक महत्वपूर्ण बदलाव होगा। गौरतलब है कि वर्ष 1967 में जापान के तत्कालीन प्रधानमंत्री ईसाकु सातो ने देश की संसद डाइट में अपने तीन परमाणु सिद्धांतों की घोषणा करते हुए कहा था कि उनका देश अब न तो परमाणु रखेगा, न ही उनका उत्पादन करेगा और न ही जापानी क्षेत्र में परमाणु हथियारों के प्रवेश की अनुमति होगी।

भारतीय सेना को सशक्त बनाने की मुहिम

डीआरडीओ (रक्षा अनुसंधान और विकास संगठन) भारत की एक प्रमुख रक्षा अनुसंधान और विकास एजेंसी है, जिसने देश की रक्षा क्षमताओं को मजबूत करने में महत्वपूर्ण योगदान दिया है। डीआरडीओ की उपलब्धियों ने भारतीय सेना को आधुनिक और उन्नत हथियार, उपकरण और तकनीक प्रदान की है, जिससे उनकी लड़ाई की क्षमता और सुरक्षा में वृद्धि हुई है। डीआरडीओ के आविष्कारों की एक लंबी श्रृंखला है जिसमें विमान, मिसाइल, राडार और उन्नत इलेक्ट्रानिक उपकरण हैं। आपरेशन सिंदूर में इन उपकरणों ने दुश्मन पर जमकर कहर बरपाया। डीआरडीओ की प्रमुख उपलब्धियों और उनके प्रभाव जो भारतीय सेना को और भी मजबूत बनाने में मदद कर रही हैं।

डीआरडीओ की उपलब्धियां



सेना की मजबूती पर प्रभाव

डीआरडीओ की उपलब्धियों का भारतीय सेना की मजबूती पर बहुत बड़ा प्रभाव पड़ा है। इन उपलब्धियों से सेनाओं को आधुनिक और उन्नत हथियार, उपकरण और तकनीक मिले हैं, जिससे उनकी लड़ाई की क्षमता और सुरक्षा में वृद्धि हुई है।

- युद्ध क्षमता में वृद्धि** : डीआरडीओ द्वारा विकसित मिसाइल और रक्षा प्रणाली से सेना को दुश्मन के टिकानों पर सटीक हमला करने की क्षमता मिली है।

- सेना की सुरक्षा में वृद्धि** : डीआरडीओ द्वारा विकसित इलेक्ट्रॉनिक्स और राडार प्रणाली से सेनाओं को दुश्मन की गतिविधियों पर नजर रखने और उनकी संचार प्रणाली को बाधित करने में मदद मिली है।

जीवाश्म ईंधन पर नए दस्तावेज़ पर विचार

बेलेम। वार्षिक जलवायु परिवर्तन शिखर सम्मेलन के पहले सप्ताह में गहन विचार-विमर्श के बीच, सीओपी30 के अध्यक्ष आंद्रे कोर्रिया डो लागो ने कहा कि जीवाश्म ईंधन पर एक नया दस्तावेज़ सामने आ सकता है, जो स्वच्छ ईंधन की ओर बढ़ने के लिए एक रोडमैप प्रस्तुत करेगा। हालाँकि, लागो ने शनिवार देर रात यहां कहा कि जीवाश्म ईंधन के संबंध में गहन आंकड़ों का अभाव है और किसी भी ठोस निष्कर्ष पर पहुंचने से पहले विषय पर अधिक जानकारी की आवश्यकता है।

नेपाल में पांच मार्च को होंगे संसदीय चुनाव

काठमांडू। नेपाल के निर्वाचन आयोग ने पांच मार्च में होने वाले संसदीय चुनाव का कार्यक्रम रविवार को जारी कर दिया। निर्वाचन आयोग द्वारा जारी एक नोटिस के अनुसार, उम्मीदवारों को प्रतिनिधि सभा के चुनाव के लिए 20 जनवरी को सुबह 10 बजे से शाम छह बजे तक नामांकन दाखिल करना होगा। उम्मीदवारों की सूची उसी दिन शाम पांच बजे के बाद प्रकाशित की जाएगी। किसी भी उम्मीदवार के विरुद्ध आपति दर्ज कराने का समय 21 जनवरी को सुबह 10 बजे से अपराह्न तीन बजे तक निर्धारित है। नाम वापसी 23 जनवरी को अपराह्न एक बजे तक कर सकते हैं। इसके बाद उम्मीदवारों की अंतिम सूची उसी दिन अपराह्न तीन बजे प्रकाशित की जाएगी और उम्मीदवारों को आधिकारिक तौर पर चुनाव चिह्न आवंटित कर दिया जाएगा।

में दोनों पक्षों का व्यापार 1.64 अरब अमेरिकी डॉलर तक पहुंच गया है। इस खाड़ी देश में लागभग 3,32,000 भारतीय नागरिक रहते हैं, जो उस देश की कुल 15 लाख की आबादी का लगभग एक चौथाई हिस्सा हैं। भारत बहरीन के शीर्ष पांच व्यापारिक साझेदारों में से एक है।

मेक्सिको में भ्रष्टाचार के खिलाफ सड़क पर उतरे लोग

मेक्सिको सिटी, एजेंसी

मेक्सिको में अपराध और भ्रष्टाचार के खिलाफ 'जेनरेशन जेड' द्वारा आहूत प्रदर्शन के समर्थन में शनिवार को यहां हजारों लोग सड़कों पर उतर आए। इस विरोध प्रदर्शन का विपक्षी दलों के विभिन्न आयुवर्ग के लोगों ने भी समर्थन किया।

प्रदर्शन में कुछ युवाओं की पुलिस से झड़प हुई। प्रदर्शनकारियों ने पुलिस पर पत्थरों, पटाखों, लाठियों एवं जंजीरों से हमला किया और पुलिस की ढालें एवं अन्य उपकरण छीन लिए। राजधानी के सुरक्षा सचिव पाब्लो वाजक्वेज ने बताया कि 120 लोग घायल हुए हैं जिनमें

- पुलिस से झड़प में पुलिसकर्मियों सहित 120 लोग घायल**

से 100 पुलिस अधिकारी हैं। इस संबंध में 20 लोगों को गिरफ्तार किया गया है। 1990 के दशक के अंत और 2010 के प्रारंभ के बीच जन्मे लोगों ने इस वर्ष कई देशों में असमानता, लोकतांत्रिक पतन और भ्रष्टाचार के विरुद्ध प्रदर्शन किए हैं। नेपाल में हाल में सोशल मीडिया पर प्रतिबंध के बाद सितंबर में सबसे बड़ा 'जेन जेड' विरोध प्रदर्शन हुआ था जिसके कारण उस देश के प्रधानमंत्री को इस्तीफा देना पड़ा। मेक्सिको में कई युवाओं का कहना है कि वे भ्रष्टाचार और हिंसक अपराधों के लिए दंड से मुक्ति जैसी

विकसित रक्षा प्रणालिया

- मिसाइल और रक्षा प्रणाली : डीआरडीओ ने अग्नि मिसाइल श्रृंखला, ब्रह्मोस मिसाइल, और अक्षय मिसाइल प्रणाली विकसित की है, जो सेना को दुश्मन के टिकानों पर सटीक हमले की क्षमता प्रदान करती हैं।
- विमान और हेलिकॉप्टर : तेजस और अर्जुन मेन बैटल टैंक के विकास से भारतीय वायु सेना और थल सेना को आधुनिक और शक्तिशाली विमान और टैंक मिले हैं।
- इलेक्ट्रॉनिक्स और राडार : हुम्सा और उसस सोनार, असलेशा और भरनी राडार दुश्मन पर नजर रखने और उनकी संचार प्रणाली को बाधित करने में मदद करते हैं।
- नौसेना क्षमताएं : डीआरडीओ ने नौसेना के लिए मिसाइल और टॉरपीडो प्रणाली विकसित की है, जो भारतीय नौसेना को समुद्री सुरक्षा में वृद्धि करने में मदद करती है।

उन्नत हथियारों से सेना की मारक क्षमता में वृद्धि

डीआरडीओ की उपलब्धियों ने भारतीय सेना को आधुनिक और उन्नत हथियार, उपकरण और तकनीक प्रदान की है, जिससे उनकी लड़ाई की क्षमता और सुरक्षा में वृद्धि हुई है। इन उपलब्धियों से सेना को दुश्मन के टिकानों पर सटीक हमला करने, उनकी गतिविधियों पर नजर रखने, और ऑनलाइन हमलों से बचाने में मदद मिली है। डीआरडीओ की उपलब्धियों ने भारतीय सेना को और भी मजबूत बनाने में मदद की है, जो देश की रक्षा क्षमताओं को मजबूत करने में महत्वपूर्ण भूमिका निभा रही है।

- नौसेना की क्षमताओं में वृद्धि : डीआरडीओ द्वारा विकसित नौसेना के लिए मिसाइल और टॉरपीडो प्रणाली से भारतीय नौसेना को समुद्री सुरक्षा में वृद्धि करने में मदद मिली है।
- साइबर सुरक्षा में वृद्धि : डीआरडीओ द्वारा विकसित साइबर सुरक्षा प्रणाली से सेनाओं को ऑनलाइन हमलों से बचाने में मदद मिली है।

अंतरिक्ष यान निर्माण तीगुना करेगा इसरो

कोलकाता, एजेंसी

भारतीय अंतरिक्ष अनुसंधान संगठन (इसरो) के अध्यक्ष व्ी नारायणन ने कहा है कि इसरो ने इस वित्त वर्ष में सात और प्रक्षेपणों की योजना बनाई है और भारत का पहला मानव अंतरिक्ष यान पूर्व निर्धारित कार्यक्रम के अनुसार 2027 में ही भेजा जाएगा। नारायणन ने एक साक्षात्कार में कहा कि इसरो विज्ञान, प्रौद्योगिकी एवं उद्योग क्षमता में तेजी से विस्तार के चरण की तैयारी कर रहा है।

उन्होंने कहा कि इसरो चालू वित्त वर्ष के अंत से पहले सात और प्रक्षेपणों का लक्ष्य लेकर चल रहा है जिनमें एक वाणिज्यिक संचार उपग्रह और कई पीएसएलवी (ध्रुवीय उपग्रह प्रक्षेपण यान) एवं जीएसएलवी (भू तुल्यकाली उपग्रह प्रक्षेपण यान) मिशन शामिल हैं। उन्होंने बताया कि इस दौरान पूरी तरह से भारतीय उद्योग द्वारा निर्मित पहले पीएसएलवी का प्रक्षेपण मील का पत्थर साबित होगा।

इसरो प्रमुख ने कहा कि सरकार ने चंद्रयान-4 मिशन को मंजूरी दे दी है जिसे चंद्र नमूना-वापसी मिशन के रूप में डिजाइन किया गया है और यह भारत का अब तक का सबसे जटिल चंद्र अभियान होगा। उन्होंने कहा कि हमने चंद्रयान-4 के लिए 2028 का लक्ष्य रखा है। एक अन्य प्रमुख मिशन 'लूपेक्स' है जो

जाक्सा के साथ किया जाने वाला संयुक्त चंद्र ध्रुवीय अन्वेषण कार्यक्रम है। नारायणन ने कहा कि इसरो मिशन के कारण बढ़ती मांग के साथ तालमेल बनाए रखने के लिए अगले तीन साल में अपने वार्षिक अंतरिक्ष यान उत्पादन को तिगुना करने पर भी काम कर रहा है। चंद्रयान-4 चंद्रमा से नमूने वापस लाने का प्रयास करेगा। यह एक ऐसी क्षमता है जिसका प्रदर्शन अभी तक केवल अमेरिका, रूस और चीन ने ही किया है। लूपेक्स का उद्देश्य चंद्रमा के दक्षिणी ध्रुव पर बर्फ का अध्ययन करना है। नारायणन ने कहा कि इसरो ने एक भारतीय अंतरिक्ष स्टेशन पर काम शुरू कर दिया है जिसे 2035 तक पूरा करने का लक्ष्य है। उन्होंने कहा कि पांच मॉड्यूल में से पहला 2028 तक कक्षा में स्थापित कर दिया जाएगा। इससे भारत अंतरिक्ष स्टेशन संचालित करने वाला तीसरा प्रमुख देश बन जाएगा।

आज का भविष्यफल	शु.अ. शुक्रवार १७ नवंबर, २०२५
आज की राह रश्मि : १७ नवंबर, सोमवार २०२५ संवत्-२०८२, शक संवत् १९४७ मास- मार्गशीर्ष, पक्ष-कृष्ण पक्ष, त्रयोदशी पूर्णरात्रि तिथि।	
आज का पंचांग	
शु. ८ मं.	शु. ६ के.
9	5
	7
10	4
	1
11	3
रा. 12	२
श. १	

दिशाशुल – पूर्व, ऋतु– हेमंत। चन्द्रबल –मेष, कर्क, कन्या, वृश्चिक, धनु, मीन। ताराबल– भरणी, रोहिणी, मृगशिरा, आर्द्रा, पुनर्वसु, आश्लेषा, पूर्वा फाल्गुनी, हस्त, चित्रा, स्वाति, विशाखा, ज्येष्ठा, पूर्वाषाढ़ा, श्रवण, धनिष्ठा, शतभिषा, पूर्वाभाद्रपद, रेवती। नक्षत्र– चित्रा १८ नवंबर 0५.०१ तक तत्पश्चात स्वाती।	
---	--

<div></div> <div>मेष</div>	आज नए रिश्तों की शुरुआत हो सकती है। बड़े व्यावसायिक अनुबंध होने के योग बन रहे हैं। आपको बड़ा सम्मान मिल सकता है। मानसिक तनाव में कमी आएगी। मेहनत का सार्थक परिणाम मिलने से प्रसन्न रहेंगे।
<div></div> <div>वृष</div>	आज आपके स्वभाव में नरमी और सहजता रहेगी। सामाजिक मामलों पर मुखर होकर अपनी राय रखेंगे। नुनौतियों का डटकर मुकाबला करेंगे। बातचीत के दौरान शब्दों का चयन सावधानी से करें। युवा प्रेम संबंधों के ऊपर काफी समय देंगे।
<div></div> <div>मिथुन</div>	आज अपनी पुरानी गलतियों को ठीक करने का प्रयास कर सकते हैं। स्वभाव में नरमी और सहजता बनाए रखें। धन की कमी के कारण थोड़े चिंतित हो सकते हैं। विदेश यात्राओं से आपको लाभ रहेगा। नया वाहन खरीदने के योग बन रहे हैं।
<div></div> <div>कर्क</div>	आज आप अत्यंत प्रसन्न रहेंगे। दाम्पत्य संबंधों का तनाव दूर होगा। व्यापार में बड़ा जोखिम न लें। आपको आत्मप्राप्ति से बचना चाहिए। कुछ लोग आपका विरोध कर सकते हैं। स्वभाव में थोड़ा स्वाधीन लाने से बचे। संतान के विवाद की परेशानी दूर होगी।
<div></div> <div>सिंह</div>	आज आपकी विचारधारा अत्यंत सुलझी हुई और सकारात्मक रहेगी। व्यापार में बिक्री बढ़ने से आपकी आर्थिक स्थिति मजबूत होगी। प्रेमी जन से अपने मन की बात कह सकते हैं। पिता आपकी प्रशंसा करेंगे। घर की जरूरतों के लिए नया सामान खरीद सकते हैं।
<div></div> <div>कन्या</div>	आज कार्यक्षेत्र में आपको बड़ा पद मिल सकता है। आपके जीवन में सकारात्मक परिवर्तन आएगा। विदेश यात्राओं से आपको लाभ हो सकता है। उच्च अधिकारियों से आपके संबंध मधुर होंगे। आपके संवाद कौशल की लोग प्रशंसा करेंगे।

<div></div> <div>तुला</div>	आज नए कार्यों की शुरुआत कर सकते हैं। कलात्मक विषयों के प्रति आकर्षित रहेंगे। साझेदारी वाले व्यवसाय में आपको लाभ होगा। वैवाहिक संबंधों में प्रेम और समर्पण का भाव बढ़ेगा। मित्रों के साथ आप अच्छा समय बिताएंगे।
<div></div> <div>वृश्चिक</div>	आज जीवनसाथी के स्वास्थ्य का ध्यान रखें। पैरों में दर्द की शिकायत हो सकती है। किसी दुविधा और बेवैनी का समाधान मिलेगा। महगी वस्तुओं की खरीदारी के दौरान थोड़ा सतर्क रहें। राजनीति से जुड़े लोगों की प्रतिष्ठा गिर सकती है।
<div></div> <div>धनु</div>	आज आपको काफी ज्यादा काम करना पड़ेगा। अधिकारी आपको बड़ी जिम्मेदारी सौंप सकते हैं। परिजन आपसे अत्यंत प्रसन्न रहने वाले हैं। विवाहेतर संबंधों से दूरी बनाकर रखें। प्रभावशाली व्यक्तियों से सहयोग मिलेगा। शेयर मार्केट के माध्यम से धन लाभ हो सकता है।
<div></div> <div>मकर</div>	आज अपनी नौकरी से अत्यंत प्रसन्न रहेंगे। परिवार के सदस्यों का व्यवहार अत्यंत सहयोगात्मक रहेगा। फाइनेंस से जुड़े हुए मामलों के लिए दिन शुभ रहेगा। अनजान व्यक्तियों पर विश्वास न करें। लोग आपकी गुप्त बातों को जानने का प्रयास करेंगे।
<div></div> <div>कुंभ</div>	आज दिन की शुरुआत कमजोर हो सकती है। बच्चों के साथ समय व्यतीत करें। सरकारी कार्यों में अवरोध आने की आशंका है। जीवनसाथी की बातें आपको कड़वी लग सकती हैं। छात्र उच्च शिक्षा को लेकर अत्यंत सजग रहेंगे।
<div></div> <div>मीन</div>	आज आपको पर्याप्त आराम करना चाहिए। आपको अपनी प्रतिष्ठा की चिंता रहेगी। आपके काम अपेक्षानुसार पूरे नहीं होंगे। गूढ़ विद्याओं का अध्ययन करने में रुचि लेंगे। माता के स्वास्थ्य का ध्यान रखें।

सुडोकू - 163					
	1		4		
6					
	2			8	
8		7			4
	4		5		
1					
2					
3					
4					
5					
6					
7					
8					
9					

सुडोकू - 162 का हल								
1	2	3	4	8	5	9	6	7
7	8	5	9	2	6	4	3	1
6	4	9	7	1	3	2	8	5
5	3	1	6	9	8	7	4	2
9	6	2	5	4	7	8	1	3
8	7	4	1	3	2	5	9	6
3	5	7	8	6	4	1	2	9
2	1	8	3	7	9	6	5	4
4	9	6	2	5	1	3	7	8





हार्इलाइट

बुमराह को पहला ओवर न देना सवालों के घेरे में: कुंबले

कोलकाता। पूर्व दिग्गज क्रिकेटर अनिल कुंबले ने रविवार को यहां दक्षिण अफ्रीका के खिलाफ पहले टेस्ट मैच में भारत की 30 रन से हार के बाद कहा कि ईडन गार्डस की चुनौतीपूर्ण पिच पर तीसरे दिन का खेल के शुरू में मुख्य तेज गेंदबाज जसप्रीत बुमराह को गेंद नहीं सौंपना सवाल पैदा करता है। कुंबले ने जियो हॉटस्टार पर कहा 124 रन का लक्ष्य थोड़ा ज्यादा था। दक्षिण अफ्रीका को दिन की शुरुआत में केवल 63 रन की बढ़त हासिल थी और उसके तीन विकेट बचे हुए थे। तेम्बा बावुमा अभी खेल रहे थे। ऐसी परिस्थितियों में फेला हुआ क्षेत्ररक्षण और अपने सर्वश्रेष्ठ गेंदबाज जसप्रीत बुमराह को पहला ओवर न देना सवाल खड़े करता है। दक्षिण अफ्रीका के आज गिरे तीनों विकेट तेज गेंदबाजों ने लिए।

भारत ए ने दक्षिण अफ्रीका ए को हराया

राजकोट। निशांत सिंधु (चार विकेट) और हर्षित राणा (तीन विकेट) की बेहतरीन गेंदबाजी के बाद ऋतुराज गायकवाड़ (नाबाद 68) की शानदार बल्लेबाजी की बदौलत भारत ए ने रविवार को दूसरे अनौपचारिक एकदिवसीय मुकाबले में दक्षिण अफ्रीका ए को नौ विकेट से करारी शिकस्त दी। 132 रनों के लक्ष्य का पीछा करने उतरी भारत ए के लिए ऋतुराज गायकवाड़ और अभिषेक शर्मा की सलामी जोड़ी ने पहले विकेट के लिए 53 रन जोड़कर अच्छी शुरुआत दिलाई। भारत ए का पहला विकेट नौवें ओवर की पहली गेंद पर अभिषेक शर्मा के रूप में गिरा। अभिषेक शर्मा ने 22 गेंदों में छह चौके लगाते हुए 32 रनों की पारी खेली। उन्हें लुथो सिंपमाल ने आउट किया। भारत ए ने 27. 5 ओवर में एक विकेट पर 135 रन बनाकर मुकाबला नौ विकेट से जीत लिया।



बैडमिंटन खिलाड़ी साइना नेहवाल ने रविवार को तेलंगाना में प्राइमार्थन 2025 के दौरान कैमरे के लेंस पर अपना ऑटोग्राफ दिया। एजेंसी

पाकिस्तान ए ने भारत ए को हराया

दोहा : गेंदबाजों के बेहतरीन प्रदर्शन के बाद माज सदाकत (नाबाद 79) की शानदार बल्लेबाजी के दम पर पाकिस्तान ए ने रविवार को एशिया कप राइजिंग स्टार्स के छठे ग्रुप मुकाबले में भारत ए को 40 गेंद शेष रहते आठ विकेट हरा दिया। 137 रनों के लक्ष्य का पीछा करने उतरी पाकिस्तान शाहीन ए को पहला झटका 55 रन के स्कोर पर मोहम्मद नईम (14) के रूप में मिला। उन्हें यश ठाकुर ए ने आउट किया। इसके बाद बल्लेबाजी करने आये यासिर खान ने माज सदाकत के साथ दूसरे विकेट के लिए 39 रन जोड़े। 10वें ओवर में सुयश शर्मा ने यासिर खान (11) को आउटकर पवेलियन भेज दिया। पाकिस्तान ए 13. 2 ओवर में दो विकेट पर रन बनाकर मुकाबला विकेट से जीत लिया। इससे पहले वैभव सूर्यवंशी (45), नमन धीर (35) और हर्ष दुबे (19) की पारियों की मदद से भारत ए ने पाकिस्तान शाहीन ए को जीत के लिए 137 रनों का लक्ष्य दिया था।

भारत की उम्मीदें अब अर्जुन एरिगैसी पर

पणजी: फिडे विश्व कप 2025 में भारत की उम्मीदें पूरी तरह से दूसरे वरीय ग्रैंडमास्टर अर्जुन एरिगैसी पर निर्भर होंगी। इसका कारण यह है कि ग्रैंडमास्टर पी हरिकृष्णा रविवार को यहां ग्रैंडमास्टर जोस एडुआर्डो मार्टिनेज अल्कातारा के खिलाफ पांचवें राउंड के टाईब्रेक में हार गए। अर्जुन ने चौथे दो वलासिकल गेम्स में दो बार के वीथियन ग्रैंडमास्टर लेवान अरोनियन को 1.5-0.5 से हराया था, वहीं हरिकृष्णा को दोनों वलासिकल गेम्स ड्रा होने के बाद मार्टिनेज के खिलाफ टाईब्रेक जीतना था। पहले दो रेपिड गेम्स (जिनमें 15 मिम्ट का टाइम कंट्रोल था) भी ड्रा पर समाप्त हुए।




आउट होने के बाद पैवेलियन की ओर लौटते रवींद्र जडेजा।

एजेंसी

गंभीर ने क्यूरेटर का समर्थन और बल्लेबाजों की आलोचना की

कोलकाता, एजेंसी

भारत के मुख्य कोच गौतम गंभीर ने रविवार को आलोचनाओं से घिरे ईडन गार्डस के क्यूरेटर का समर्थन किया और दक्षिण अफ्रीका के खिलाफ पहले टेस्ट मैच में अपने बल्लेबाजों के दबाव झेलने और चुनौतीपूर्ण पिच पर रन बनाने में असमर्थ रहने पर अफसोस जताया। टीम को तीन दिन के अंदर ही 30 रन की हार का सामना करना पड़ा। इस नतीजे से घरेलू मैदान पर उलटफेर का चिंताजनक सिलसिला जारी रहा जिसमें टीम ने अपने पिछले छह घरेलू टेस्ट मैचों में से चार और गंभीर के कोच बनने के बाद 18 में से नौ मैच गंवा दिए हैं। गंभीर ने मैच के बाद संवाददाता सम्मेलन में कहा ऐसा नहीं था कि यह कोई खेलने लायक विकेट नहीं था, कोई भी मुश्किल नहीं थी। उन्होंने कहा अगर आप हिम्मत से काम लें, आपका रक्षात्मक खेल



● संवाददाता सम्मेलन में बोले हिम्मत से लेना चाहिए था काम

मजबूत है और आप धैर्य दिखा सकते हैं तो इस पिच पर आप रन बना सकते हैं। मैच में सिर्फ आठ सत्रों में 38 विकेट गिरे (शुभमन रिवटायर्ड हट हो गए थे) और इनमें से 16 तेज गेंदबाजों के नाम रहे जबकि स्पिनरों ने 22 विकेट लिए। गंभीर ने कहा हम स्पिनरों की मदद वाली पिच की बात करते रहते हैं, लेकिन अगर आप 40 विकेटों को देखें, तो ज्यादातर विकेट तेज

बीजेकेसी में नीदरलैंड्स ने भारत को 3-0 से हराया



बिली जीन किंग कप बवालीफायरर में महिला एकल टेनिस मैच जीतने वाली नीदरलैंड्स की सुजैन लामेंस (दाएं) को बधाई देती भारत की सहजा यमलापल्ली। एजेंसी

बेंगलुरु, एजेंसी

भारत का बिली जीन किंग कप (बीजेकेसी) प्ले ऑफ में अभियान पूरी तरह निराशाजनक रहा जिसमें नीदरलैंड्स ने रविवार को मेजबान टीम को ग्रुप जी में 3-0 से करारी शिकस्त दी। पहले एकल में भारतीय खिलाड़ी श्रीवल्ली भामिदीपती को

से हार का सामना करना पड़ा। फिर सहजा यमलापल्ली दुनिया की 87वें नंबर की खिलाड़ी सुजैन लामेंस से हार गई। नीदरलैंड्स की खिलाड़ी ने एसएम कृष्णा टेनिस स्टेडियम में 6-2, 6-3 से जीत हासिल की। बाद में युगल में अंकिता रैना और प्रार्थना थोंबरे को महज 69 मिनट में लामेंस और डेमी शुर से 1-6, 1-6 से पराजय मिली।

स्टेडियम

बरेली, सोमवार 17 नवंबर 2025

अपने ही स्पिन चक्रव्यूह में फंसा भारत

कोलकाता टेस्ट : दक्षिण अफ्रीका की भारतीय धरती पर 15 वर्षों में पहली जीत, मेजबान तीसरे ही दिन 30 रनों से हारे

कोलकाता, एजेंसी

कप्तान तेम्बा बावुमा के जुझारू अर्धशतक के बाद अनुभवी ऑफ स्पिनर साइमन हार्मर की ईडन गार्डस की खरनाक पिच पर बलखाती गेंदों के जादू से दक्षिण अफ्रीका ने भारत को पहले टेस्ट क्रिकेट मैच में तीसरे दिन ही रविवार को यहां 30 रनों से हराकर भारतीय धरती पर 15 साल में अपनी पहली जीत दर्ज की।

भारत के सामने 124 रनों का लक्ष्य था, लेकिन उसकी टीम 35 ओवर में 93 रन पर आउट हो गई। इससे दक्षिण अफ्रीका ने दो मैच की सीरीज में 1-0 से बढ़त हासिल कर ली। भारतीय कप्तान शुभमन गिल गर्दन में अकड़न के कारण बल्लेबाजी के लिए नहीं उतरे। गिल की अनुपस्थिति में केवल वाशिंगटन सुंदर (92 गेंद पर 31 रन) ही कुछ देर तक संघर्ष कर पाए। बाकी बल्लेबाजों को स्पिनरों के लिए अनुकूल विकेट से सामंजस्य बिठाने में परेशानी हुई जिससे एक बार फिर से भारतीय टीम की टर्निंग पिचों पर कलाई खुल गई। पिछले छह टेस्ट मैचों में यह भारत की घरेलू मैदान पर चौथी हार थी, जिसमें पिछले साल न्यूजीलैंड के खिलाफ टर्निंग पिचों पर 0-3 से मिली हार भी शामिल है।

रिकॉर्ड की बात करें तो यह दूसरा न्यूनतम लक्ष्य है जिसको भारत हासिल करने में नाकाम रहा। इससे पहले वह वेस्टइंडीज के खिलाफ 1997 में ब्रिजटाउन में 120 रन का लक्ष्य हासिल नहीं कर पाया था। दक्षिण अफ्रीका अपने दूसरे न्यूनतम स्कोर का बचाव करने में सफल रहा। इसकी नींव तेज गेंदबाज मार्को यानसन (15 रन दे कर दो विकेट) ने दोनों सलामी बल्लेबाजों



जीत के बाद जश्न मनाते दक्षिण अफ्रीकी खिलाड़ी।

एजेंसी



मुझे अपने रक्षात्मक खेल पर भरोसा है: बावुमा

कोलकाता : दक्षिण अफ्रीका के कप्तान तेम्बा बावुमा ने रविवार को कहा कि उनकी बल्लेबाजी का आधार मजबूत रक्षात्मक खेल है जो ईडन गार्डस की मुश्किल पिच पर उनके लिए काफी मददगार साबित हुआ। इस मैच में आठ सत्र के अंदर ही 38 विकेट गिरे, लेकिन पिंडली की चोट के कारण पांच महीने तक खेल से दूर रहे बावुमा ने धैर्य और एकाग्रता दिखाते हुए अर्धशतकीय पारी खेल टीम की जीत में अहम योगदान दिया। बावुमा की कप्तानी में यह 11 मैचों में दक्षिण अफ्रीका की 10वीं जीत थी। दूसरी पारी में 55 रन बनाने वाले बावुमा ने कहा मैं हमेशा अपने रक्षात्मक खेल का समर्थन करता हूं। मुझे लगता है कि मेरा खेल इतना सही है। मैं अपने डिफेंस के इर्द-गिर्द खेलने की कोशिश करता हूं। कॉर्बिन बॉश के साथ उनकी आठवें विकेट के लिए 44 रनों की साझेदारी मैच का निर्णायक साबित हुई क्योंकि इसने उनकी कुल बढ़त को 100 के पार पहुंचा दिया और भारत को मुश्किल होती पिच पर 124 रनों का लक्ष्य दिया।

को आउट करके रखी। हार्मर (21 रन देकर चार विकेट) ने मध्यक्रम झकझोरा जबकि केशव महाराज (दो विकेट) ने बाकी काम पूरा किया। एडेन मार्क्रम ने वाशिंगटन का कीमती विकेट मिला। इससे पहले दक्षिण अफ्रीका ने अपनी दूसरी पारी में 153 रन बनाए। उसकी तरफ से कप्तान बावुमा ने नाबाद 55 रन की आकर्षक पारी खेली जो इस टेस्ट मैच में किसी

बल्लेबाज का एकमात्र अर्धशतक भी है। भारत की तरफ से रविंद्र जडेजा ने चार जबकि मोहम्मद सिराज और कुलदीप यादव ने दो-दो विकेट लिए। जसप्रीत बुमराह और अक्षर पटेल को एक-एक विकेट मिला। दक्षिण अफ्रीका ने अपनी पहली पारी में 159 रन बनाए थे जिसके जवाब में भारत ने 189 रन बनाकर 30 रन की बढ़त हासिल की थी। दक्षिण अफ्रीका हालांकि शानदार

वापसी करने में सफल रहा और वह अब गुवाहाटी में होने वाले दूसरे मैच में पूरे आत्मविश्वास के साथ उतरेगा। जिस पिच पर बावुमा ने अपनी दमदार बल्लेबाजी का नमूना पेश किया, वहां भारतीय बल्लेबाज असफल रहे। यानसन ने अपने लंबे कद का अच्छा इस्तेमाल करके उछाल हासिल की और भारत के दोनों सलामी बल्लेबाजों को लगातार ओवरों में आउट किया।

हमें हासिल करना चाहिए था लक्ष्य : पंत

कोलकाता, एजेंसी

दक्षिण अफ्रीका के खिलाफ पहले टेस्ट मैच में 124 रन का पीछा नहीं कर पाने पर अफसोस जताते हुए उप कप्तान ऋषभ पंत ने रविवार को कहा कि बल्लेबाजों को ईडन गार्डस की मुश्किल पिच पर खेलने की चुनौती के अनुकूल ढल जाना चाहिए था।

चोटिल होने के कारण नियमित कप्तान शुभमन गिल की अनुपस्थिति में मैच के बाद पुरस्कार वितरण समारोह में आए पंत ने कहा इस तरह के मैच के बाद आप इसके बारे में ज्यादा सोचते हुए नहीं रह सकते। हमें इस लक्ष्य को हासिल करना चाहिए था। दूसरी पारी में दबाव बढ़ता जा रहा था। हम फायदा नहीं उठा पाए। विकेट से (गेंदबाजों को) मदद मिल रही थी। पंत ने कहा कि मेजबान टीम गुवाहाटी में दूसरे टेस्ट मैच में मजबूती से वापसी करेगी। उन्होंने आगे कहा इस तरह की मुश्किल पिचों पर 120 रन का स्कोर मुश्किल हो सकता है। लेकिन फिर भी हमें दबाव झेलकर



हम सिर्फ तेज गेंदबाजी करने वाले देश नहीं रहे: कोनराड

कोलकाता : दक्षिण अफ्रीका के कोच शुकुरी कोनराड ईडन गार्डस में भारत के खिलाफ पहले टेस्ट में अपने स्पिनरों का दबदबा देखकर अभिभूत थे। इससे उन्हें यह संकेत मिला कि उनका देश अब सिर्फ तेज गेंदबाजों वाला देश नहीं रहा और उम्मीद है कि आगे और भी कई स्पिन गेंदबाज अपने प्रदर्शन से प्रभावित करेंगे।

बल्लेबाजी करनी चाहिए थी। हमने सुधारों के बारे में नहीं सोचा है, लेकिन हम निश्चित रूप से मजबूत वापसी करेंगे। इस विकेटकीपर बल्लेबाज ने कहा कि दक्षिण अफ्रीकी कप्तान तेम्बा बावुमा और

कॉर्बिन बॉश के बीच आठवें विकेट के लिए हुई 44 रन की साझेदारी मैच का 'टर्निंग प्वाइंट' थी। पंत ने कहा तेम्बा और बॉश ने सुबह अच्छी साझेदारी की। उनके बीच की इस साझेदारी से हमें नुकसान पहुंचा।

शानदार प्रदर्शन हेपेटाइटिस ए के कारण साल भर बाद अंतर्राष्ट्रीय प्रतियोगिता में उतरीं पवार ने किया कमाल

भारतीय मुक्केबाज प्रीति ने पक्का किया पदक

ग्रेटर नोएडा, एजेंसी

भारतीय मुक्केबाज प्रीति पवार ने एक साल बाद शानदार वापसी करते हुए रविवार को यहां विश्व मुक्केबाजी कप फाइनल में भारत के लिए पदक पक्का किया। हेपेटाइटिस ए से जुझने के बाद और अंतर्राष्ट्रीय प्रतियोगिताओं से एक साल दूर रहने वाली 22 वर्षीय प्रीति ने हांगझोउ एशियाई खेलों की कांस्य पदक विजेता उज्बेकिस्तान की निगिना उक्तामोवा को सर्वसम्मत निर्णय से हराकर महिलाओं के 54 किग्रा वर्ग के सेमीफाइनल में प्रवेश किया। पेरिस ओलंपिक से एक महीने पहले प्रीति को हेपेटाइटिस ए होने का पता चला था।

अपने मुकाबले के बाद प्रीति ने कहा यह मेरे लिए एक चुनौतीपूर्ण दौर रहा है क्योंकि ओलंपिक से एक महीने पहले मुझे हेपेटाइटिस ए होने



का पता चला था। लेकिन इसने मुझे वापसी करने और खुद को और मजबूत महसूस करने के लिए प्रेरित भी किया। बीमारी के बावजूद उन्होंने ओलंपिक में अपनी जगह पक्की कर ली और विश्व चैंपियनशिप की रजत पदक विजेता कोलंबिया की येनी एरियास से राउंड 16 के कड़े

मुकाबले में हारकर बाहर हो गई। लेकिन घर लौटते ही संक्रमण का असर उन पर फिर से दिखने लगा। उन्होंने कहा, ‘‘ठीक होने में थोड़ा समय लगा। ओलंपिक के बाद मैं तीन महीने तक पूरी तरह बिस्तर पर रही। धीरे-धीरे मैंने वापसी की। ’’ मौजूदा महिला 48 किग्रा विश्व चैंपियन मीनाक्षी हुड्डा, नरेंद्र बेरवाल (+90 किग्रा) और अंकुश फंगाल (80 किग्रा) ने भी सेमीफाइनल में पहुंचकर भारत के लिए और पदक पक्के किए। क्वार्टरफाइनल चरण से शुरू हुए मुकाबले में मीनाक्षी ने कजाखस्तान की बोल्ट अकबोट के खिलाफ शानदार जीत दर्ज की। सीनियर अंतरराष्ट्रीय स्तर पर पदार्पण करते हुए अंकुश ने शुरुआती दबाव झेलने के बाद जापान के गो वाकाया को करार मुक्के मारकर सर्वसम्मत फैसले से जीत हासिल की।

नरेंद्र ने यूक्रेन के खालेत्स्की को हराया

अनुभवी खिलाड़ी नरेंद्र ने यूक्रेन के एंड्री खालेत्स्की को 4-1 के विभाजित फैसले से हराकर अंतिम चार में अपनी जगह पक्की की। दिन के अन्य मुकाबलों में महिलाओं के 54 किग्रा वर्ग में पोलैंड की विक्टोरिया रोगालिंस्का ने यूक्रेन की इन्ना स्टेटेक्विच (5-0) को जबकि उज्बेकिस्तान की अजीजा जेकिरोवा ने महिलाओं के 70 किग्रा वर्ग में नाइजीरिया की पेद्रीसिया मबाटा को 5-0 के शानदार स्कोर से हराया। पुरुषों के ड्रा में यूक्रेन के एल्टिन अलीएव और उज्बेकिस्तान के अदखलमजोन मुखिद्दीनोव ने 65 किग्रा वर्ग में जबकि कजाखस्तान के बेगालिखेव संश्लार -अली और ऑस्ट्रेलिया के मार्लन सेवेहोन ने 80 किग्रा वर्ग में जीत हासिल की।